
କିଛିକଥା-କିଛିବ୍ଯଥା 


ଡ଼ିଆ ଭାଷାରେ ଆଜିଯାଏ-ଯେଉଁ କେତୋଟି ଶିଶୁ-କିଶୋର 
ଉପନ୍ୟାସ ଲେଖା ହୋଇଛି ତା”ର ସଂଖ୍ଯା ଅତି ନଗଣ୍ଯ। ଯେଉଁ 
କେତେଜଣ ଲେଖକ ଓଡ଼ିଆ ସାହିତ୍ୟର ବିଭିନ୍ନ ବିଭବକୁ ସମ୍ପଦ୍ଧ କରି 
ପ୍ରତିଷ୍ଠା ଲାଭ କରିପାରିଛନ୍ତି, ସେମାନେ କାହିଁକି କେଜାଣି ଏ” ଦିଗରେ 
ଅତ୍ୟନ୍ତ ଉଦାସୀନ | ସମସ୍ତେ ଜାଣିଛନ୍ତି, ଶିଶୁସାହିତ୍ୟ ହେଉଛି - ପ୍ରତ୍ୟେକ 
ଉଚ୍ଚାଙ୍ଗ ସାହିତ୍ୟର ଜନନୀ | ବୃକ୍ଷ ଯେତେବଡ଼ ହେଲେ, କ”ଣ ହେବ ? 
ଯଦି ତା'ର ଚେର ମୁଳ ମଜବୁତ ନ ଥିବ, ତେବେ ସେ ଗଛ ଦିନେ 
ଆପେ ଆପେ ଉପୁଡ଼ି ପଡ଼ିବ ମୂଳସାହିତ୍ୟ ଦୃଢ଼ଥଲେ, ଉଚ୍ଚାଙ୍ଗ ସାହିତ୍ୟ 
ବି ସୁଦଧଢ଼ ରହିପାରିବ। ଏହି କଥାକୁ ପ୍ରାୟ ସମସ୍ତ ବିଜ୍ଞ, ବୁଵ୍ଧିଜୀବୀ ଓ 
ସାହିତ୍ୟିକ ସ୍ଵୀକାର କରନ୍ତି। କିନ୍ୁ କାର୍ଯ୍ୟକ୍ଷେତ୍ରରେ ଦେଖୁବାକୁ ମିଳେ, 
ଶିଶୁସାହିତ୍ୟକୁ ସବୁ ଦିଗକୁ ଅବହେଳା କରାଯାଏ। ଯେଉଁ କେତେଜଣ 
ଶିଶୁସାହିତ୍ୟକୁ ନିଜର କ୍ଷେତ୍ରଭାବେ ଗ୍ରହଣ କରି ତାକୁ ବିକାଶ କରିବାକୁ 
ଚେଷ୍ଟା କରୁଛନ୍ତି, ସେମାନଙ୍କୁ କୌଣସି ପ୍ରକାର ସାହାଯ୍ୟ ସହଯୋଗ 
କରିବାକୁ କେହି ନାହାନ୍ତି। 
ପ୍ରକାଶକମାନେ ଶିଶୁ-କିଶୋର ପୁସ୍ତକ ପ୍ରକାଶ କରିବାକୁ ନାରାଜ | 
ତା'ର ମୂଳ କାରଣ ହେଲା- ପିଲାଙ୍କ ପାଇଁ ପୁସ୍ତକରେ ଚିତ୍ର ଦେବାକୁ 
ହେବ | ଏଥୁପାଇଁ ଅଧ୍ୟକ ଖର୍୍ଟାନ୍ତ ହେବାକୁ ପଡ଼ିବ। ଭଲ, ଦାମୀ କାଗଜରେ 

ଅପ ଭ୍ଉ୍ରୀ 


ପୁସ୍ତକ ଛପାଇବାକୁ ହେବ | ନିର୍ଭୁଲ ତଥା ଆକର୍ଷଣୀୟ ମଲାଟ କରିବାକୁ 
ହେବ | 

ଯେତେହୁ ଧନୀ ବ୍ଯକ୍ତିମାନେ, ଯାହାର କିଣିବାର ଶକ୍ତି ସାମର୍ଥ୍ଯ 
ରହିଛି, ସେମାନେ ନିଜପିଲାଙ୍କୁ ଇଂରାଜୀ ନାମରେ ହିନ୍ଦୀ ମାଧ୍ଯମରେ ପାଠ 
ପଢ଼ାଉଛନ୍ତି, ସେମାନେ ଓଡ଼ିଆ ବହି କେବେ କିଣିବେ ନାହିଁ। ତେଣୁ 
ପ୍ରକାଶକମାନେ ଓଡ଼ିଆ ପିଲାଙ୍କ ବହି ପ୍ରକାଶ କରିବାକୁ ଆଗ୍ରହୀ ନୂହନ୍ତି। 

ସରକାରଙ୍କ ତରଫରୁ ପିଲାଙ୍କ ସାହିତ୍ୟର ବିକାଶ ପାଇଁ କୌଣସି 
ପ୍ରକାର ଯୋଜନା ନାହିଁ। କିମ୍ବା ଲେଖକମାନଙ୍କ ପାଇଁ କିଛି ବି ପ୍ରୋତ୍ସାହନ 
ବ୍ୟବସ୍ଥା କରାଯାଇ ନାହିଁ। ଲେଖାଲେଖ କରୁଥିବା ଶିଶୁ ସାହିତ୍ଯକମାନଙ୍କୁ 
କେବେ କିଛି ପାରିଶ୍ରମିକ ମଧ୍ଯ ମିଳେନାହିଁ। ରାଜା ରାମମୋହନ ରାୟ 
ପାଠାଗାର ଯୋଜନାରେ ଧର୍ମକୁ ଆଖୁଠାର ଭଳି ମିଥ୍ୟା ରାଜଭାଗ 15% 
କେବଳ କାଗଜପତ୍ରରେ ରହିଥାଏ। ମଝିରେ ମଝିରେ ଓପେପା ପୁସ୍ତକ 
କ୍ରୟ ବ୍ୟବସ୍ଥା କରି ମୁଷ୍ଟିମେୟ ପ୍ରକାଶକଙ୍କ ଠାରୁ ସାମାନ୍ୟ କିଛି ପାରିଶ୍ରମିକ 
ପାଇଥିବା ଶୁଣାଯାଏ । ସାରା ଜୀବନ ପରିଶ୍ରମ କରି କିଛି ନ ପାଇବା ବୃତି 
ହେଉଛି ଶିଶୁସାହିତ୍ୟ ସୃଷ୍ଠି। ଓଟ କଣ୍ଟାକୁ ଚୋବାଇ ନିଜ ପାଟିରୁ ରକ୍ତ 
ବାହାର କରେ। ସେହି ରକ୍ତରୁ ଲୁଣି ବା ମିଠା ସୁଆଦ ପାଇ ସେ ଖୁସି 
ହୁଏ | ଠିକ୍‌ ସେହିପରି ଆମ ଭଳି କେତେଜଣ ଲେଖକ ନିଜ ରକ୍ତକୁ ଚାଟି 
ମନେ ମନେ ଆନନ୍ଦ ପାଉ | ଓଡ଼ିଆସାହିତ୍ୟ ତାହାଦ୍ଵାରା କିଛି ପରିମାଣରେ 
ବିକଶିତ ହେଉଛି କି ନାହିଁ, ତାହା ଅନ୍ୟମାନେ କହିପାରିବେ । 

ଆମର ଆନନ୍ଦ ପାଇବା ଚାଲୁ ରହିଛି, ରହିବ । ଏମିତି ଖଣ୍ଡେ 
ଖଣ୍ଡେ ବହି ଲେଖୁ ପିଲାଙ୍କ ପାଇଁ ରଖୁଦେଉଛୁ।| ଭବିଷ୍ୟତ ତା”ର ମୁଲ୍ୟାଙ୍କନ 
କରିବ ନିଶ୍ଚୟ! ଏହା ମୋର ଆଶା ଓ ବିଶ୍ଵାସ | 

ଶିଶୁ-କିଶୋର୍‌ ଉପନ୍ୟାସ : 
ସପ୍ତ ଉତରୀ 


ସେନ ପଦ୍ମଲୋଚନ ମହାପାତ୍ରଙ୍କ ଉଦ୍ଦେଶ୍ୟରେ ଅନେକ କିଛି 

ଆୟୋଜନ କରାଯାଇଥିଲା | ଓଡ଼ିଶା ସରକାରଙ୍କ ତରଫରୁ ମଧ୍ଯ 
ତାଙ୍କୁ ଉଚ୍ଚୁସିତ ସ୍ବାଗତ ସମ୍ବର୍ବନା ପାଇଁ ବିଭିନ୍ନ ପ୍ରକାର ବ୍ଯବସ୍ଥା 
ହୋଇଥୁଲା | ମୁଖ୍ୟମନ୍ତ୍ରୀଙ୍କ ତରଫରୁ ସୂଚନା ଓ ଲୋକସମ୍ପର୍କ ବିଭାଗର 
ମନ୍ତ୍ରୀ ତାଙ୍କର ଦଳ-ବଳ ଧରି ବିମାନ ବନ୍ଦରରେ ଉପସ୍ଥିତ ଥଲେ। 
ଓଡ଼ିଶାରେ ଥିବା ସମସ୍ତ ମୁକ-ବଧ୍ବର ଓ ଦୃଷ୍ଟିବାଧୂତ ବିଦ୍ୟାଳୟର 
ପରିଚାଳକ, କର୍ମଚାରୀ ଓ ଛାତ୍ରନେତାଙ୍କ ସମେତ ବହୁ ସ୍ଵେଚ୍ଛାସେବୀ, 
ବୁଵ୍ଚିଜୀବୀ ଓ ବହୁ ସଚେତନ ନାଗରିକ ସ୍ବାଗତ ଜଣାଇବା ପାଇଁ 
ଯଥେଷ୍ଟ ପୂର୍ବରୁ ବିମାନ ବନ୍ଦର ଆଗରେ ଭିଡ଼ ଜମେଇ ରହିଥଲେ। 
ସମସ୍ତଙ୍କ ହାତରେ ବଡ଼ ବଡ଼ ସୁନ୍ଦର ଫୁଲତୋଡ଼ା ଥଲା। ତାଙ୍କୁ 
ବିମାନ ବିନ୍ଦରରୁ ସରକାରୀ ଅତିଥ ଭବନ ପର୍ଯ୍ୟନ୍ତ ପାଛୋଟି ନେବାକୁ 
ସରକାରଙ୍କଦ୍ଵାରା ପ୍ରାୟୋଜିତ ଲୋକନ୍ଧତ୍ଯ ଦଳ ବିଭିନ୍ନ ପ୍ରକାର ରଙ୍ଗୀନ 
ପୋଷାକ ପିନ୍ଧି ପ୍ରସ୍ତୁତ ହୋଇ ରହିଥ୍‌ଲେ। ଭେରୀ-ତୂରୀ ଓ ଢୋଲ 
ମହୁରି ଭଳି ବିଭିନ୍ନ ବାଦ୍ଯଯନ୍ତ୍ର ସହିତ କଳାକାରମାନେ ତାଙ୍କର 
କରାମତି ଦେଖାଇବାକୁ ସେଇଠି ଉପସ୍ଥିତ ଥୁଲେ। ମଝିରେ ମଝିରେ 

ସେମାନଙ୍କର ବାଦ୍ୟଯନ୍ତ୍ର ବାଜି ଉଠୁଥଲା। ମହୁରିର ମିଠା ସ୍ଵରରେ 
ବିମାନ ଅଞ୍ଚଳ ମଧୁମୟ ହୋଇ ଉଠୁଥଲା। 

କୁହାଯାଇଥଲା-ପଦୃଲୋଚନଙ୍କର ଫ୍ଲାଇଟ ଦିଲ୍ଲୀରୁ ଆସି ଦିନ 
ଏଗାରଟାରେ ଭୁବନେଶ୍ବରରେ ପହଞ୍ଚବ | ମୁଖ୍ୟମନ୍ତ୍ରୀଙ୍କ କଡ଼ା ନିର୍ଦ୍ଦେଶ 
ଥିଲା “ ପଦ୍ଧଲୋଚନଙ୍କୁ ସ୍ଵାଗତ ଓ ଭବ୍ଯ ସମ୍ଭର୍ବନା ଏପରି ହେଉ, 
ଯାହା ଇତିହାସ ତଥା ଭବିଷ୍ଯତ ପାଇଁ ଉଦାହରଣ ହୋଇ ରହିବ। 
ଯାହାଦ୍ଵାରୀ ଆମର ଉତ୍ତର ପିଢ଼ିର ଯୁବ ସମାଜ ଉଦବୋଧୂତ ହୋଇ 
କିଛି ନୂଆସ୍ଵପ୍ନ ଦେଖୁବାକୁ ପ୍ରେରଣା ଲାଭ କରିବେ । ନୂତନ ନୂତନ 
ଉଦ୍ଭାବନ କରି ସେମାନେ କେବଳ ଓଡ଼ିଶା ନୁହେଁ, ଭାରତର ଗୌରବକୁ 
ବୃଦ୍ଧି କରିବା ଦିଗରେ ଆଗଭର ହେବେ।” 

ଯେଉଁଦିନ ବିଭିନ୍ନ ଟିଭି ପରଦାରେ ପଦ୍ଧଲୋଚନଙ୍କର ସଫଳତା 
ବିଷୟରେ ଘୋଷଣା କରାଯାଇଥିଲା, ପୁଣି ତାଙ୍କୁ ଆନ୍ତର୍ଜାତୀୟ ସ୍ତରରେ 
ଯେଭଳି ପୁରସ୍କୃତ ଆଉ ସମ୍ଭର୍ଦିତ କରାଗଲା; ସେ ଦୂଶ୍ଯକୁ ଦେଖ 
କେବଳ ଓଡ଼ିଶାର ଲୋକେ ନୁହନ୍ତି, ସମଗ୍ର ବିଶ୍ଵର ଜନସାଧାରଣ 
ପଦ୍ମଲୋଚନଙ୍କର ଗବେଷଣା ଓ ଉଭାବନ ବିଷୟରେ ଅଧୁକ ଜାଣିବାକୁ 
ଉତ୍ସକ ହୋଇଉଠିଥଲେ | ଯାହା ଅସମ୍ଭବ ତାକୁ ପଦ୍ଧଲୋଚନ ସମ୍ଭବ 
କରି ବିଶ୍ଵ ଦରବାରରେ ଏକ ନୂତନ ଦିଗନ୍ତକୁ ଉନ୍ମୋଚିତ କରିଛନ୍ତି, 
ଏଥୁପାଇଁ ରାଜ୍ୟର ସଚେତନ ନାଗରିକ ଓ ବୁଦ୍ଧିଜୀବୀମାନେ ତାଙ୍କ 
ଜୀବନ ଜୀବିକା ଓ କୃତିକୁ ନେଇ ବିଭିନ୍ନ ଟିଭି ଚ୍ୟାନେଲରେ 
ଆଲୋଚନା କରିଥିଲେ । ଖ୍ଯାତନାମା ଖବରକାଗଜରେ 

ପଦ୍ମଲୋଚନଙ୍କର କୃତି ଓ କୃତିତ୍ଵ ତଥା ଫଟୋ ସହିତ ଭଙ୍ଗା କୁଡ଼ିଆର 
ଚିତ୍ର ପ୍ରଦର୍ଶିତ କରିଥିଲେ। ଏହାକୁ ଦେଖୁ ଦର୍ଶକ ତଥା ପାଠକମାନେ 
ଯେତିକି ଉଲ୍ଲସିତ ହୋଇଥଲେ, ସେତିକି ପରିମାଣରେ ସମବେଦନା 
ଜଣାଇବାକୁ ଭୁଲି ନ ଥଲେ। ସେହି କରିତକର୍ମା ବିଶ୍ଵ ବିଜୟୀ 
ପଦ୍ଧଲୋଚନକୁ ଦେଖବା ପାଇଁ ତାଙ୍କ ସହିତ ଫଟୋ ଉଠାଇବା ପାଇଁ 
ଅନେକ ଯୁବକ ଯୁବତୀ ବ୍ୟାକୁଳ ହୋଇ ଚାହିଁ ରହିଥଲେ। ବିଭିନ୍ନ 
ଗଣମାଦଧ୍ଯମର ପ୍ରତିନିଧୂ ଓ ଫଟୋଗ୍ରାଫରଙ୍କ ଗହଳି ବିମାନ ବନ୍ଦରର 
ପରିବେଶକୁ ବେଶ ଉଷ୍ପକରି ରଖୁଥଲା। କେହି କେହି ନିଜର ଘଡ଼ି 
ଆଉ ମୋବାଇଲ ଫୋନକୁ ଚାହିଁ ସମୟର ଗତିକୁ ନିରୀକ୍ଷଣ 
କରୁଥିଲେ । ଆଉ ଅଛ ସମୟ ମଧ୍ଯରେ ବିମାନ ଲ୍ୟାଣ୍ଡ କରିବ ବୋଲି 
କୁହାକୁହି ହେଉଥା"ନ୍ତି। ଘଡ଼ିରେ ଦିନ ଏଗାରଟା ବାଜିଲା। ଏବେ 
ସମସ୍ତେ ଉଦଗ୍ରୀବହୋଇ ବିମାନ ବନ୍ଦର ଆକାଶକୁ ଚାହିଁ ରହିଛନ୍ତି; 
କିନ୍ତୁ କେହି କିଛି ବି ଦେଖୁ ପାରୁ ନ ଥା'ନ୍ତି। ପରିଚାଳକଙ୍କ ନିର୍ଦ୍ଦେଶରେ 
ଲୋକନୃତ୍ୟ ଶିଳ୍ପୀମାନେ ତାଙ୍କର ପାରମ୍ପରିକ ଢଙ୍ଗରେ ନୃତ୍ୟ ପ୍ରଦର୍ଶନ 
ଆରମ୍ଭ କରିଦେଲେ। ବାଦ୍ଯଯନ୍ତ୍ରର ତାଳେ ତାଳେ କଳାକାରମାନେ 
ନାଚି ନାଚି ବିମାନ ବନ୍ଦର ଆଡ଼କୁ ମାଡ଼ି ଚାଲିଲେ । 

ଶାନ୍ତି ଶୃଙ୍ଖଳା ରକ୍ଷା କରିବା ଉଦ୍ଦେଶ୍ୟରେ ନିୟୋଜିତ ଥୁବା 
ସୁରକ୍ଷା କର୍ମୀ ବେଶ ଜାଗ୍ରତ ହୋଇ ରହିଥା'ନ୍ତି, ସେମାନେ ରାଜନେତା, 
ଜନସାଧାରଣ ତଥା କଳାକାରମାନଙ୍କୁ ନିର୍ଦ୍ଦିଷ୍ଟ ଜାଗାରେ ରହିବାକୁ 
ପରାମର୍ଶ ଦେଉଥା'ନ୍ତି। ବେଳେବେଳେ ଠେଲାପେଲା ପରିସ୍ଥିତି ବି 

ସୃଷ୍ଠି ହେଉଥାଏ। ହଠାତ୍‌ କୋଳାହଳ ବଢ଼ିଗଲା। ଫ୍ଲାଇଟ ଲ୍ଯାଣ୍ଡ 
କରିଛି ବୋଲି ଜାଣିପାରି ଲୋକମାନେ ପଦ୍ଧଲୋଚନକୁ ଆଗ ଦେଖବା 
ଉଦ୍ଦେଶ୍ୟରେ ଆଗକୁ ମାଡ଼ି ଚାଲିଲେ। 

ଅନେକ ପ୍ରତିକ୍ଷାର ଅନ୍ତ ଘଟାଇ ପଦ୍ଧଲୋଚନ ପଦାକୁ ବାହାରି 
ଆସିଲେ | ତାଙ୍କ ସହିତ କେନ୍ଦ୍ର ଶିକ୍ଷାମନ୍ତ୍ରୀ ଓ ଶିକ୍ଷା ବିଭାଗର ସଚିବ 
ବି ଆସିଥିଲେ । ଅପେକ୍ଷାରତ ଅଧ୍ୂକାରୀ ଓ ମନ୍ତ୍ରୀ ପ୍ରଥମେ ସୁଗନ୍ଧିତ 
ପୁଷ୍ଣମାଳ ତାଙ୍କ ବେକରେ ଗଳାଇ ସ୍ଵାଗତ କଲେ । ଉପସ୍ଥିତ ଜନତା 
ତାଙ୍କ ପାଖକୁ ଯାଇ ନ ପାରି ଦୂରରୁ ଜୟଧ୍ବନି ଦେବାରେ ଲାଗିଲେ- 
` “ ଆମର ଗର୍ବ-ପଦ୍ଧଲୋଚନ। ପଦ୍ମଲୋଚନ ଜିନ୍ଦାବାଦ। ” 

ଯେଉଁମାନେ ତାଙ୍କ ପାଖକୁ ଯାଇ କରମର୍ଦଦନ କରିପାରିଥିଲେ, 
ସେମାନେ ଗଡ଼ ଜିତିବା ଭଳି ଆନନ୍ଦ ପାଉଥଲେ। ଆଉ କେତେଜଣ 
ତାଙ୍କ ସହିତ ସେଲଫି ନେବାରେ ବ୍ଯସ୍ତ ଥଲେ। ନୃତ୍ଯରତ 
କଳାକାରମାନେ ଅଧ୍ବକରୁ ଅଧକ ଉତ୍ସାହିତ ହୋଇ ବାଦ୍ୟଯନ୍ତ୍ରର ତାଳରେ 
ନାଚି ନାଚି ଆଗେଇ ଚାଲିଲେ। ସୁସଜିତ ଦାମୀକାରରେ ବସି 
ପଦ୍ଧଲୋଚନ ସରକାରୀ ଅତିଥ ଭବନ ଆଡ଼କୁ ଆଗେଇ ଗଲେ । 
ସରକାରୀ, ବେସରକାରୀ ଓ ପୁଲିସ ଗାଡ଼ିର ପଟୁଆର ଦେଖଣାହାରୀଙ୍କୁ 
ଚମକାଇ ଦେଉଥିଲା | ବିରାଟ ପଟୁଆର ସାଜସଜା ଏବଂ ପ୍ରବଳ 
ଜନଗହଳିରେ ପଦ୍ଧଲୋଚନଙ୍କ ଗାଡ଼ିର ଗତି ବହୁତ କମି ଯାଇଥିଲା। 
ସେଠାରେ ଲୋକମାନଙ୍କଦ୍ଵାରା ଏବଂ ସରକାରଙ୍କ ତରଫରୁ ସ୍ଵାଗତ 
ସମ୍ବର୍ବନା ପାଇଁ ଯେଉଁ ଭଳି ଉଚ୍ଚମାନର ଆୟୋଜନ କରାଯାଇଛି, 

ସେକଥା ଜାଣିପାରି ସେ ଭାବ ବିହ୍ଵଳ ହୋଇ ପଡ଼ିଥିଲେ | ତାଙ୍କ ଗାଡ଼ି 
ଚାରିପାଖରେ ଘେରି ରହିଥିବା ସୁରକ୍ଷା କର୍ମୀ ଲୋକମାନଙ୍କୁ ଦୂରେଇ 
ରଖୁବାକୁ ବେଶ ଯତ୍ସଶୀଳ ଥଲେ । ଯଦିଓ ସେଭଳି କୌଣସି ପ୍ରକାର 
ଅପ୍ରୀତିକର ଘଟଣା ହଠାତ ଘଟି ଯିବାର ଭୟ ନ ଥିଲା, ତଥାପି 
ସେମାନେ ରାଜ୍ୟ ଅତିଥଙ୍କୁ ସମ୍ମାନ ଜଣାଇବା ଉଦ୍ଦେଶ୍ୟରେ ଯାହା 
କିଛି ଆଦବ-କାଇଦା ଦେଖାଇବା କଥା, ତାହା ହିଁ କରୁଥିଲେ ଅତିଥ 
ଭବନ ବିମାନ ବନ୍ଦରଠାରୁ ମାତ୍ର ତିନି କିଲୋମିଟର ଦୂର ହୋଇଥୂଲେ 
ବି ତାଙ୍କ ପଟୁଆରକୁ ସେଠାରେ ପହଞ୍ଚବା ପାଇଁ ଦୁଇଘଣ୍ଟା ସମୟ 
ଲାଗି ଯାଇଥିଲା। 

ସେପଟେ ଅତିଥ ଭବନରେ ତାଙ୍କୁ ସ୍ଵାଗତ କରିବା ପାଇଁ ବହୁ 
ବିଶିଷ୍ଟ ଲୋକ ଅପେକ୍ଷା କରି ରହିଥିଲେ | କିଛି ସମୟ ଅତିଥ ଭବନରେ 
ବିଶ୍ରାମ ନେଇ ସେ ସେଇଠି ମଧ୍ଯାହ୍ନ ଭୋଜନ କରିବେ | ତାଙ୍କ ସହିତ 
ଆସିଥିବା ମନ୍ତ୍ରୀ ଓ ସଚିବ ମଧ୍ଯ ସେହି ଅତିଥ ଭବନରେ ବିଶ୍ରାମ 
ନେବେ । ରାଜ୍ଯ ବିଧାନସଭା ଚାଲିଥିବାରୁ ତାଙ୍କୁ ବିଧାନସଭାରେ 
ସଭ୍ୟମାନଙ୍କ ସମ୍ମୁଖରେ କିଛି ବକ୍ତବ୍ୟ ରଖୁବାର ବ୍ଯବସ୍ଥା 
କରାଯାଇଥିଲା | ସେଥୁରେ ସେ ତାଙ୍କର ଗବେଷଣା ଓ ତା'ର ସଫଳତା 
ସମ୍ପର୍କରେ ସଂକ୍ଷିପ୍ତ ଭାଷଣ ପ୍ରଦାନ କରିବେ। ଏକଥା ତାଙ୍କୁ ଆଗରୁ 
ଜଣାଇ ଦିଆଯାଇଥଲା। ଏସବୁ କଥାକୁ ମନେ ପକାଇ ପଦ୍ଧଲୋଚନ 
ବେଳେ ବେଳେ ଅନ୍ୟମନସ୍କ ହୋଇଯାଉଥଲେ। ବେଳେବେଳେ ସେ 
ଭାବୁଥିଲେ ମୁଁ କ'ଣ ସତରେ ଏତେ ବଡ଼ କାମଟିଏ କରିଦେଇ 

ସାପ ଭ୍ଉ୍ରୀ 


ପାରିଛି ଯେ, ମୋତେ ଏଭଳି ଉଚ୍ଚସ୍ତରର ସମ୍ମାନ ପ୍ରଦାନ କରାଯାଉଛି। 
ମୋର ଏହି ସଫଳତା ପଛରେ କେତେଜଣଙ୍କର ସ୍ବେହ, ଶ୍ରଦ୍ଧା, ତ୍ୟାଗ, 
ଅନୁଗ୍ରହ ରହିଛି, ସେକଥାକୁ ଅନ୍ୟମାନେ ବା ଜାଣିବେ କେମିତି ? 
ଏହାର ଶ୍ରେୟ ତ ସେହିମାନେ ପାଇବା କଥା। ଏହି ଅବସରରେ 
ତାଙ୍କୁ ସ୍ମରଣ ପୂର୍ବକ ପଦ୍ମଲୋଚନ ଦୁଇହାତ ଯୋଡ଼ି ପ୍ରଣାମ କରୁଥଲେ। 


ସେ ଭାବୂଥିଲେ- “ଆଜି ବିଧାନସଭାରେ ଯେଉଁ ବକ୍ତବ୍ୟ 
ରଖ୍ମବାର ସୁଯୋଗ ପାଇଛି, ସେଥିରେ ମୁଁ କେବଳ ତାଙ୍କରି କଥା ହି 
କହିବି, ଯେଉଁମାନେ ମୋର କଙ୍କରିତ ପଥକୁ ମସମଣ କରିଦେଇଛନ୍ତି, 
ଯେଉଁମାନଙ୍କ କାନ୍ଧରେ ମୁଁ ପାଦ ରଖୁ ଉପରକୁ ଉଠିବାରେ ସଫଳ 
ହୋଇଛି, ଯେଉଁମାନେ ଦୂରରେ ରହି ମୋତେ ପ୍ରେରଣା ଯୋଗାଇ 

ଦେଇଛନ୍ତି, ଆଉ ଯେଉଁମାନଙ୍କଦ୍ଵାରା ମୁଁ ଉପକୃତ ହୋଇ ରଣୀ 
ହୋଇଯାଇଛି। ତାଙ୍କରି ପ୍ରେରଣାଦାୟକ ବାଣୀକୁ ମୁଁ ସେଠି ନିଶ୍ଚୟ 
ଦୋହରାଇ ଦେବି ।” 

ନୃତ୍ୟଶିନ୍ପୀ ଓ ବାଦ୍ୟକାରମାନଙ୍କର ଉଦଣ୍ଡ ନୃତ୍ୟ ଓ ଉଗ୍ର 
ତାଳବାଦ୍ୟ ଶୁଣି ପଦ୍ଧଲୋଚନ ଜାଣିଗଲେ, ଅତିଥ ଭବନରେ ମୁଁ 
ଏବେ ପହଞ୍ଚଗଲି। ଗାଡ଼ିର ଡୋର ଖୋଲିବାରୁ ତାଙ୍କ ପାଛୋଟି ନେବାକୁ 
ନିଜେ ରାଜ୍ୟ ଗୁହମନ୍ତ୍ରୀ ମହୋଦୟ ସେଇଠି ଉପସ୍ଥିତ ଥଲେ | ଅତିଥ 
ଭବନକୁ ଯିବା ପୂର୍ବରୁ ତାଙ୍କୁ ଅନେକ ବିଶିଷ୍ଟ ବ୍ୟକ୍ତି ପୁଷ୍ଣମାଲ୍ୟ ଅର୍ପଣ 
କରିବା ସହିତ ନିଜେ ନିଜର ପରିଚୟ ପ୍ରଦାନ କରିଥିଲେ। ଧୀରେ 
ଧୀରେ ନୃତ୍ଯ ସଙ୍ଗୀତ ଓ ବାଦ୍ଯଯନ୍ତରର ଶବ୍ଦ ବନ୍ଦ ହୋଇଗଲା। 
ଲୋକମାନଙ୍କର ଗହଳି ବି କମିଗଲା | ମନ୍ତ୍ରୀମାନଙ୍କ ସହିତ ପଦ୍ମଲୋଚନ 


ରାଜ୍ୟ ଅତିଥି ଭବନ ଭିତରକୁ ଗଲେ। 
Qu 


୧୧. 

› ସପନ ଭ୍ଉ୍ରୀ 


~~ ଏ 


` ନ ଶ୍ରାମ ଓ ମଧ୍ୟାହ୍ନ ଭୋଜନ ପରେ ପରେ ନିର୍ଧାରିତ ସମୟରେ 

- ପଦ୍ମଲୋଚନ ବିଧାନସଭାର ବୈଠକଖାନାରେ ପହଞ୍ଚଲେ। 
ସେଠାରେ ଉପସ୍ଥିତ ସଭ୍ୟମାନେ କରତାଳି ଦେଇ ତାଙ୍କୁ ସ୍ବାଗତ 
ଜଣାଇଲେ । ତାଙ୍କୁ ଦେଖ ନ ଥବା ସଭ୍ୟମାନେ ଆଶ୍ଚର୍ଯ୍ୟ ଚକିତ 
ହୋଇ ତାଙ୍କୁ ଚାହିଁ ରହିଲେ। ପଦ୍ମଲୋଚନ ଜଣେ ଦିବ୍ୟାଙ୍ଗ ବୋଲି 
ସେମାନେ କେବଳ ଜାଣିଥିଲେ | କିନ୍ତୁ ଦୃଷ୍ଟିବାଧୂୃତ ବୋଲି କେତେଜଣ 
ଜାଣି ନ ଥଲେ । ତେଣୁ ସେମାନେ ପରସ୍ପର ମଧ୍ୟରେ କେତେ କ'ଣ 
କୁହାକୁହି ହେଲେ। ଦୃଷ୍ଟିବାଧୃତ ଯୁବକର ସଫଳତା ପାଇଁ ପ୍ରଶଂସା 
କରିବାକୁ ସମସ୍ତେ ବାଧ୍ୟ ହୋଇପଡ଼ିଲେ। ସଭ୍ଯମାନଙ୍କ ତରଫରୁ 
ବାଚସ୍ପତି ମହୋଦୟ ପଦ୍ଧଲୋଚନଙ୍କୁ ଉଚ୍ଚ୍‌ସିତ ସମ୍ବର୍ବନା ଜଣାଇଲେ ! 
ମୁଖ୍ୟମନ୍ତ୍ରୀ ତାଙ୍କୁ ସ୍ଵାଗତ ଜଣାଇ କହିଲେ- “ ଆପଣଙ୍କର କୃତିତ୍ଵ 
ପାଇଁ ଆମରାଜ୍ୟ ଆଜି ଗର୍ବିତ ଏବଂ ଆପଣଙ୍କଠାରୁ ଆମଦେଶ ଆହୁରି 
ଅଧୁକ କିଛି ଆଶା କରୁଛି । ଆପଣ ଆଜିର ଯୁବପିଢ଼ି ପାଇଁ ପ୍ରେରଣାର 
ଉତ୍ସହୋଇ ରହିବେ ବୋଲି ମୋର ଆଶା ଓ ବିଶ୍ଵାସ ରହିଛି। ଆପଣ 
ଆଜି ଆମ ରାଜ୍ଯ ବିଧାନସଭାର ସଭ୍ଯମାନଙ୍କୁ ନିଜର ସଫଳତା 
ସମ୍ପର୍କରେ ଦୁଇପଦ କହିବେ ଏବଂ ଅନ୍ଯମାନଙ୍କୁ ପ୍ରେରଣା 
ଯୋଗାଇବେ।” 


<» 

ପଦ୍ମଲୋଚନ ଠିଆହୋଇ ମାନନୀୟ ମୁଖ୍ଯମନ୍ତ୍ରୀଃ ବାଚସ୍ପତି 
ତଥା ଅନ୍ଯ ସଦସ୍ୟମାନଙ୍କୁ ତାଙ୍କର ଶୁଭେଚ୍ଛା ଓ ସମ୍ବର୍ବନା ପାଇଁ 
କୃତଜ୍ଞତା ଜଣାଇ ନିଜର ବକ୍ତବ୍ୟ ରଖ କହିଲେ- “ମୁଁ ଜାଣେ, 
ନିଜର ଆଖୁ ଖୋଲି ଦୁନିଆରେ ଥବା ସବୁ ପଦାର୍ଥକୁ ଦେଖୁ ହୁଏ । 
କିନ୍ତୁ ସବୁଠାରୁ ଗୁରୁତ୍ଵପୂର୍ଣ୍ଣ ଉପାଦାନ ପ୍ରାପ୍ତି ପାଇଁ ସ୍ଵପ୍ନ ଦେଖୁବାକୁ 
ହେଲେ, ଆଖୁ ବନ୍ଦ କରିବାକୁ ପଡ଼ିଥାଏ | ଦୃଷ୍ଟିଶକ୍ତି ଥାଉ ବା ନଥାଉ 
ମଣିଷ ସ୍ଵପ୍ନ ଦେଖୁପାରେ। ସେହି ସ୍ବପ୍ନକୁ ସାକାର କରିବାକୁ ଆମକୁ 
ପୁଣି ଆଉ ଏକ ନୂଆସ୍ଵପ୍ନ ଦେଖୁବାକୁ ପଡ଼େ। ସଫଳତା ମିଳିବା 
ପର୍ଯ୍ୟନ୍ତ ଆମକୁ ବାରମ୍ବାର ସ୍ଵପ୍ନ ଦେଖୁବାକୁ ହୁଏ। ମୁଁ ଦୃଷ୍ଟି ଶକ୍ତି 
ହରାଇବା ପରେ ମୋର ସବୁ ଆଶା ମଉଳି ଯାଇଥିଲା ସତ, କିନୁ ମୁଁ 
ହାରିଯାଇ ନଥୁଲି। ଇଚ୍ଛାଶକ୍ତି ଦୃଢ଼ଥଲେ, ଉପାୟ ତ ବଳେ ବଳେ 
ଆସି ପହଞ୍ଚ ଯାଏ । ସମୟକୁ ଉପଯୁକ୍ତ ଭାବେ ବ୍ଯବହାର କରିପାରିଲେ, 
ଆମେ ନିଶ୍ଚୟ ସଫଳତାର ଶିଡ଼ି ମାଧ୍ଯମରେ ଶୀର୍ଷ ସ୍ଥାନରେ ପହଞ୍ଚ 
ପାରିବା | ନିଜର ସ୍ଵାର୍ଥ ଅପେକ୍ଷା ଦେଶର ସ୍ବାର୍ଥ ତଥା ମାନବ ଜାତିର 
ସ୍ବାର୍ଥକୁ ନେଇ ଯେଉଁମାନେ ସ୍ଵପ୍ନ ଦେଖନ୍ତି ସେମାନେ ନିଶ୍ଚୟ ଗୋଟାଏ 
କିଛି ନୂତନ ମାର୍ଗ ପାଇଯାଅନ୍ତି। ସେହି ମାର୍ଗରେ ଥାଇ ନିଷ୍ଠାର ସହିତ 
କାର୍ଯ୍ୟ କଲେ, ସେମାନେ ଅସମ୍ଭବକୁ ସମ୍ଭବରେ ପରିଣତ କରିଦେଇ 
ପାରନ୍ତି । ଏହିକଥା ପଦକ ମୋର ନିଜସ୍ଵ ନୁହେଁ, ମୋର ଦିଗଦର୍ଶକ 
ମହାଶୟ ମୋତେ ଏହିକଥା କହି ମୋର ହତାଶ ମନରେ ବତାଶ 
ସୃଷ୍ଟିକରି ଦେଇଥୁଲେ। ମୁଁ କେବଳ ମାତ୍ର ତାଙ୍କର କଥାକୁ କାର୍ଯ୍ୟରେ 

ପରିଣତ କରି ସଫଳତା ହାସଲ କରିପାରିଛି। ଆଜି ମୁଁ ସେହି 
ମହାଶୟଙ୍କ ନିକଟରେ କୃତଜ୍ଞତା ଜଣାଇବାକୁ ସୁଯୋଗ ପାଇଛି। ମୋର 
ଏହି ସଫଳତା, ଆମ ରାଜ୍ୟର ସଫଳତା ବୋଲି ମୁଁ ମନେକରେ। ମୁଁ 
ତ ଆପଣମାନଙ୍କର କେବଳ ଜଣେ ପ୍ରତିନିଧ୍ୂ ମାତ୍ର। କେବଳ 
ଦୃଷ୍ଟିବାଧୂତ ପିଲାଙ୍କ ପାଇଁ ନୂହେଁ, ବରଂ ସକଳ ପ୍ରକାର ଦିବ୍ୟାଙ୍ଗ 
ଏବଂ ମାନସିକ ଅନଗ୍ରସର ତଥା ଅଭାବୀ, ଗରିବ ଲୋକ ନିଜକୁ 
ଅସହାୟ ବା ଅକ୍ଷମ ମନେକରିବା ଉଚିତ ନୂହେଁ। ଇଶ୍ଵର ପ୍ରତ୍ଯେକ 
ପ୍ରାଣୀକୁ ବଞ୍ଚବାର କୌଶଳ ଶିଖାଇ ଦେଇ, ତା'ର ଶରୀର ଓ ମନ 
ଭିତରେ ପ୍ରବୃତ୍ତି ମାଧ୍ଯମରେ ଖଞ୍ଜି ଦେଇଛନ୍ତି । ଏହି ଦୁନିଆରେ କିଛି 
ବି ଅସମ୍ଭବ ନାହିଁ। କେବଳ ଦୃଢ଼ ଇଚ୍ଛାଶକ୍ତି, ନିଷ୍ଠା ଓ ଆତ୍ଲବିଶ୍ଵାସ 
ବଳରେ ଆମେ ନିଜର ସ୍ବପ୍ନକୁ ସାକାର କରିପାରିବା। ଆଜି ମୁଁ 
ଆପଣମାନଙ୍କୁ ଏତିକି କହିବି ଯେ, ଆପଣମାନେ ବି ସ୍ଵପ୍ନ ଦେଖନ୍ତୁ, 
ତାକୁ ସାକାର କରନ୍ତୁ। ଯେଉଁ ସୁଖ ସୁବିଧା ଆମେ ପାଇଛୁ, ତାକୁ 
ଆନନ୍ଦରେ ପରିଣତ କରିଦିଅନ୍ତୁ। ଯାହା ଜାତିର ବିକାଶରେ ବିନିଯୋଗ 
ହୋଇପାରିବ 


ଶେଷରେ ମୁଁ ଆପଣମାନଙ୍କର ସ୍ବେହ, ଶୁଭେଚ୍ଛା ଓ ସମ୍ବର୍ବନା 
ପାଇଁ କୃତଜ୍ଞତା ଜଣାଉଛି । ସମସ୍ତଙ୍କୁ ମୋର ପ୍ରଣାମ। 


ଜୟହିନ୍ଦ ବନ୍ଦେ ଉତ୍କଳ ଜନନୀ । 


କରତାଳିରେ ବୈଠକଖାନା ଉଚ୍ଛୁଳି ପଡ଼ିଲା। ଶେଷରେ 
ମୁଖ୍ୟମନ୍ତ୍ରୀ କହିଲେ- “ ଆମର ଗର୍ବ ଓ ଗୌରବ ପଦ୍ଧଲୋଚନ 


>» 

ମହାପାତ୍ରଙ୍କ କୃତିତ୍ଵ ଏବଂ ଆନ୍ତର୍ଜାତିକ ମାନ୍ୟତାକୁ ଦୃଷ୍ଟିରେ ରଖୁ 
ତାଙ୍କୁ ରାଜ୍ୟ କଲ୍ୟାଣ ବିଭାଗରେ ଏକ ଅଧ୍ବକାରୀ ପଦବୀରେ ନିଯୁକ୍ତି 
ପ୍ରଦାନ କରାଯିବ। ସେ ରାଜ୍ୟରେ ଥବା ସମସ୍ତ ସରକାରୀ ଓ 
ବେସରକାରୀ ଅନାଥ ଆଶ୍ରମ, ଦିବ୍ୟାଙ୍ଗ ଥଇଥାନ ବିଦ୍ୟାଳୟଗୁଡ଼ିକ 


ପରିଦର୍ଶନ କରି ତା'ର ବିକାଶ ଦିଗରେ ପରାମର୍ଶ ଦେଉଥବେ।” 


A 
= 


i fF ICM ets sree 


ମୁଖ୍ୟମନ୍ତ୍ରୀଙ୍କ ପ୍ରସ୍ତାବକୁ ସମସ୍ତ ସଭ୍ୟ କରତାଳି ମାଧ୍ୟମରେ 
ସମର୍ଥନ କଲେ। ସସମ୍ମାନେ ପଦ୍ଧଲୋଚନଙ୍କୁ ବିଧାନ ସଭାର 
ସଭ୍ୟମାନେ ବିଦାୟ ଦେଲେ। ସେଦିନ ସେ ପୁଣି ରାଜ୍ଯ ଅତିଥ 


ଭବନକୁ ଫେରି ଆସିଲେ। 
poo 


<> 

„ ଅପ ଭଦ୍ରୀ 


ସଦନ ରାଜ୍ୟ ବିଧାନସଭାର ସଭ୍ୟ ତଥା ମୁଖ୍ୟମନ୍ତ୍ରୀଙ୍କ ସ୍ବାଗତରେ 
ପଦ୍ଧଲୋଚନ ଭାବବିହ୍ଵଳ ହୋଇଯାଇଥଲେ। ମନେ ମନେ 
ଶପଥ ନେଇଥିଲେ¬- “ମୁଁ ଯେଉଁ ପ୍ରୋଜେକ୍ସ ହାତକୁ ନେଇଥିଲି, 
ତା'କୁ ଭିନ୍ନ ରୂପରେ ଆହୁରି ବିକଶିତ କରିବାକୁ ହେବ। ଏହାର 
ନୂତନ ଦିଗକୁ ଉନ୍ମୋଚିତ କରିବାକୁ ହେବ। ଯାହାଦ୍ଵାରା ଜାତୀୟ 
ସ୍ବାର୍ଥରକ୍ଷା କରାଯାଇପାରିବ। ଏଥପାଇଁ ତ ପଦାର୍ଥ ବିଜ୍ଞାନ ଅନେକ 
ପ୍ରକାର କାରିଗରୀ କୌଶଳ ରଖୁଛି। ତାକୁ ଉପଯୁକ୍ତ ଭାବେ ବିନିଯୋଗ 
କରି ପାରିଲେ- ଆମେ ସମାଜରେ ଥବା ସମସ୍ତ ଦୁଃଖ ଓ ଅଭାବକୁ 
ଦୂର କରିପାରିବା । ଏଥିପାଇଁ ଆବଶ୍ୟ କଠିନ ପରିଶ୍ରମ ଓ ଧୈର୍ଯ୍ୟ 
ଦରକାର” 
ଏତିକିବେଳେ ତାଙ୍କୁ ରାତ୍ରଭୋଜନ ପାଇଁ ଡାଇନିଂ ଟେବୁଲ 
ପାଖକୁ ଆସିବାକୁ ଡାକରା ଆସିଲା। ସେଇଠି ଆଗରୁ କେନ୍ଦ୍ର ଶିକ୍ଷାମନ୍ତ୍ରୀ 
ଓ ଶିକ୍ଷା ସଚିବ ମହାଶୟ ଉପସ୍ଥିତ ଥଲେ | ସେମାନେ ପୁନଃ ଅଭିନନ୍ଦନ 
ଜଣାଇଲେ | ତା'ର ଉତ୍ତରରେ ପଦ୍ଧଲୋଚନ କହିଲେ “ସାର ! 
ଆପଣମାନଙ୍କର ସହଯୋଗ ଆଉ ସହାୟତାରେ ମୁଁ ଆଜି ଏହି ସଫଳତା 
ଲାଭ କରିଛି। ଆପଣ ଆନ୍ତରିକତା ସହିତ ମୋ କାର୍ଯ୍ୟକୁ ସମଥ୍ଥନ 
କରି ନ ଥଲେ, ମୁଁ ଆନ୍ତର୍ଜାତିକ ସ୍ତରକୁ ଯାଇପାରି ନ ଥାଂନ୍ତି। 
ପ୍ରଥମେ ତ ଆପଣ ମୋର ପ୍ରୋଜେକ୍ଟକୁ ଜାତୀୟ ସ୍ତରରେ ସର୍ବଶ୍ରେଷ୍ଠ 

ମାନ୍ୟତା ପ୍ରଦାନ କରିଥଲେ। ତେଣୁ ମୁଁ ପୁରସ୍କାର ମାଧ୍ୟମରେ କିଛି 
ଆଥିକ ସହାୟତା ପାଇଥିଲି । ପୁଣି ଆପଣ ତାକୁ ଆନ୍ତର୍ଜାତିକ ପୁରସ୍କାର 
ପାଇଁ ମନୋନୀତ କରି ପ୍ରେରଣ କରିଥଲେ। ତେଣୁ ଆଜି ଆପଣ 
ଦୁଇଜଣଙ୍କ ନିକଟରେ ମୁଁ କୃତଜ୍ଞତା ଜଣାଉଛି। ଏହି ସଫଳତା ପଛରେ 
ଆପଣଙ୍କର ଅଦୃଶ୍ୟ ଅବଦାନ ରହିଛି ନିଶ୍ଚୟ |” 

ତାଙ୍କ ତୁଣ୍ଡରୁ କଥା ନ ସରୁଣୁ ମନ୍ତ୍ରୀ ମହୋଦୟ କହିଲେ 
“ ପ୍ରକୃତରେ ସଚିବ ମହାଶୟଙ୍କ ତୁମର ଏହି ପ୍ରୋଜେକ୍ଟଟି ବେଶ 
ମନକୁ ପାଇଥଲା। ସେ ଗଭୀର ଆତ୍କବିଶ୍ଵାସର ସହିତ ମୋତେ 
କହିଥିଲେ, ଏହା ନିଶ୍ଚୟ ପୁରସ୍କାର ଲାଭ କରିବ | ତାଙ୍କରି ଚେଷ୍ଟା ଓ 
ସମୟାନୁସାରେ ପଦକ୍ଷେପ ହିଁ ଏହି ପୁରସ୍କାର ପ୍ରାପ୍ତି ଦିଗରେ ସହାୟତା 
କରିଥଲା। ମୁଁ କେବଳ ମାତ୍ର ତୁମର ନାମ ଶୁଣିଥଲି। ପ୍ରୋଜେକ୍ଟର 
କିଛି ଅଂଶ ଦେଖୁଥଲି। ତେଣୁ ସଚିବ ସାହେବ ହିଁ ତୁମର ସଫଳତାର 
ଶ୍ରେୟ ନେଇପାରିବେ।” 

ର › ସପନ ଭ୍ଉ୍ରୀ 


ମନ୍ତ୍ରୀ ମହୋଦୟଙ୍କର କଥା ଶେଷରେ ସଚିବ ମହାଶୟ 
କହିଲେ“ ସାର! ମୁଁ ସିନା ଭାବିଥଲି, ଏହା ପୁରସ୍କାର ଲାଭ 
କରିବ, କିନୁ ପ୍ରତିଯୋଗିତାରେ ବିଶ୍ଵ ଦରବାରରେ ସର୍ବଶ୍ରେଷ୍ଠ ବିବେଚିତ 
ହେବ ବୋଲି ମୁଁ କେବେ କଳନା କରି ନ ଥଲି। ତେଣୁ କହିବାକୁ 
ଗଲେ, ପଦ୍ଧଲୋଚନଙ୍କ କାର୍ଯ୍ୟ ପ୍ରଣାଳୀ ଓ ନୂତନ ଚିନ୍ତାଧାରା ଅତ୍ୟନ୍ତ 
ଉତ୍କଷ୍ଠ ଥବାରୁ ସେ ଏହି ପୁରସ୍କାର ପାଇଁ ଯୋଗ୍ଯ ବିବେଚିତ 
ହୋଇଛନ୍ତି। ତାଙ୍କ ପାଇଁ ଆମେ ଦୁଇଜଣ ମଧ୍ଯ ବିଦେଶ ମାଟିରେ 
ସମ୍ମାନିତ ହେବାର ସୌଭାଗ୍ୟ ଲାଭ କରିପାରିଲୁ। ପ୍ରଧାନମନ୍ତ୍ରୀ ଓ 
ବିଦେଶ ମନ୍ତ୍ରୀଙ୍କ ଶୁଭେଛା ଆମ ତିନିଜଣଙ୍କୁ ମିଳିପାରିଲା। ସତରେ 
ଏହିଭଳି ପ୍ରତିଭାବାନ ଯୁବକଙ୍କୁ ପାଇ ଆମଦେଶ ଗର୍ବ ଅନୁଭବ 
କରୁଛି । ତାଙ୍କଠାରୁ ଆହୁରି ଅନେକ କିଛି ଆଜିର ମାନବ ସମାଜ ଅଶା 
କରିବ।” 

ମନ୍ତ୍ରୀ ଓ ସଚିବଙ୍କ କଥା ଶେଷରେ ପଦ୍ଧଲୋଚନ କହିଲେ 
“ ସଵାର ! ଆଜି ଆପଣମାନେ ମୋତେ କେଉଁ ଉତ୍ସାହବାଣୀ ଦେଲେ, 
ସେଥରେ ମୁଁ ଉତ୍ସାହିତ ହୋଇଛି। ଆପଣ ନିଜର ବାଣୀରେ ନମ୍ରତା 
ପ୍ରଦର୍ଶନ କରି ନିଜର ମହନୀୟତାକୁ ବୃଦ୍ଧି କରିଛନ୍ତି । ମୁଁ କଥା ଦେଉଛି 
— ଭବିଷ୍ଯତରେ ଆପଣଙ୍କୁ ଆହୁରି ଅନେକ କିଛି ନୂଆକରି 
ଦେଖାଇବି | ” 

ଦିନ ପଦ୍ଧଲୋଚନଙ୍କ ସ୍କୁଲର ପ୍ରଧାନଶିକ୍ଷକ ତଥା ସ୍ତୁଲର ଶିକ୍ଷକ 

ଓ କର୍ମଚାରୀମାନେ ଆସି ନିମନ୍ତ୍ରଣ କରିଯାଇଥଲେ। ନିଜ ସ୍କୁଲର 
ଗୌରବ ବଢ଼ାଇ ଥିବାରୁ ଅଭିଭାବକ ସଂଘ ତରଫରୁ ଏକ ସମ୍ଭର୍ନା 
ସଭାର ଆୟୋଜନ କରାଯାଇଛି । ତା'ପରଦିନ ସ୍କୁଲ ତରଫରୁ ତାଙ୍କୁ 
ପାଛୋଟି ନେବାକୁ ପ୍ରଧାନଶିକ୍ଷକ ଆସି ପହଞ୍ଚଥଲେ। ସେଦିନ 
ଭୀମଭୋଇ ଦୃଷ୍ଟିହୀନ ବିଦ୍ୟାଳୟକୁ ନୂଆ ଢଙ୍ଗରେ ସଜା ଯାଇଥଲା, 
ଫୁଲର ତୋରଣ ଭିତରେ ପଦ୍ଧଲୋଚନଙ୍କର ବିଭିନ୍ନ ପ୍ରକାର ଫଟୋ 
ବି ଲାଗିଥୂଲା। ବିଦ୍ୟାଳୟ ପରିସର ମଧ୍ଯରେ ଥବା ସ୍ଥାୟୀ ମଞ୍ଚ ନୂଆରୂପ 
ନେଇଥିଲା। 

କାର୍ଯ୍ୟକ୍ରମ ଆରମ୍ଭରେ ଛାତ୍ରମାନେ ସ୍ଵାଗତ ସଙ୍ଗୀତ ମାଧ୍ଯମରେ 
ପଦ୍ଧଲୋଚନଙ୍କର କୃତି ଓ କୃତିତ୍ଵ ବର୍ଣ୍ଣନା କରାଯାଇଥଲା। ତା'ପରେ 
ଅଭିଭାବକ ସଂଘ ତରଫରୁ ପୁଷ୍ପଗୁଚଛୁ ସହିତ ସମ୍ବର୍ଦିତ କରାଯାଇଥଲା। 
ପ୍ରଧାନଶିକ୍ଷକ ଅମରେଶ ପଟ୍ଟନାୟକ ପଦ୍ଧଲୋଚନଙ୍କ ଜୀବନ କାହାଣୀର 
ସବୁଠାରୁ ଗୁରୁତୃପୂର୍ଵ ଘଟଣାକୁ ବିସ୍ତାରିତ ଭାବେ ବର୍ଣ୍ଣନା କରି କହିଲେ 
“ ମୋତେ କାଲି ଭଳି ଲାଗୁଛି, ସେଦିନ ଥିଲା- ସୋମବାର ସାମାଜିକ 
କର୍ମୀ ବିତ୍ଭାଧରବାବୁଙ୍କ ସହିତ ଜଣେ ଅସହାୟ ବାଳକ ଆସି ମୋ 
ପାଖରେ ପହଞ୍ଚଲେ। ସେ ସପ୍ତମଶ୍ରେଣୀ ପର୍ଯ୍ୟନ୍ତ ପାଠ ପଢ଼ି ବାର୍ଷିକ 
ପରୀକ୍ଷା ବି ଦେଇସାରିଥଲେ। ସେ ଥଲେ, ଜଣେ ବିଚକ୍ଷଣ ବୁଦ୍ଧି 

ସମ୍ପନ୍ନ ପ୍ରତିଭାବାନ ବାଳକ । କିନ୍ତୁ ତାଙ୍କ ଆଖ ଦୁଇଟିର ଜ୍ୟଯୋତି 
ସବୁଦିନ ପାଇଁ ଲିଭି ଯାଇଥଲା। ଏମିତି କେମିତି ହେଲା ? 
ପଚାରିବାରୁ ସେ ଯେଉଁ ଘଟଣା ବର୍ଣ୍ଣନା କଲେ, ସେଥୁରେ ମୋର 
ହୃଦୟ ତରଳି ଯାଇଥଲା। ମୋ ଆଖରେ ଲୁହ ରହିପାରିଲା ନାହିଁ। 
ସେ ପିଲାଟିକୁ ଏହି ବିଦ୍ୟାଳୟରେ ରଖୁ ପାଠ ପଢ଼େଇବା ପାଇଁ ମୁଁ 
ଅନୁମତି ଦେଇଦେଲି | ସେଥପାଇଁ ଯେଉଁ ସବୁ ନୀତି ନିୟମ ଥୁଲା, 
ତାକୁ ଏକ ସ୍ଵତନ୍ତ୍ର ବ୍ୟବସ୍ଥାରେ ଆଡ଼େଇ ଦେଇଥଲି। ସେହି ପିଲାଟି 
ଏଇଠି ଶିକ୍ଷା ଗ୍ରହଣକରି ଆମ ପ୍ରଚଳିତ ବ୍ରେଲ ଅକ୍ଷର ଶିଖୁ, ଶେଷରେ 
ସୁଲର ଗୌରବ ବୃଦ୍ଧିକରି ମେଟ୍ରିକ ପରୀକ୍ଷାରେ ସେ ସର୍ବୋଚ୍ଚ ମାର୍କ 
ରଖଥଲା | ତାଙ୍କର ଉଚ୍ଚଶିକ୍ଷା ପାଇଁ ଆଗ୍ରହ ଥିବାରୁ ଆମେ ସେଦିଗରେ 
ମଧ୍ଯ ସହଯୋଗ କରିଥଲୁ। ଆଜି ସେ ପୁଣି ଥରେ ଆମର ସୁନାମ 
ବୃଵଧି କରିବାର ସୌଭାଗ୍ୟ ଦେଇଛି ମୁଁ ତାକୁ ଯେଉଁ ପ୍ରେରଣା ବାଣୀ 
ଶୁଣାଇ ଥିଲି, ତାକୁ ସେ ଅକ୍ଷରେ ଅକ୍ଷରେ ପାଳନ କରିଥିବାରୁ 
ସମସ୍ତଙ୍କ ପାଇଁ ପ୍ରେରଣାର ଉତ୍ସ ହୋଇଛି । କଠିନ ପରିଶ୍ରମ, ଧୈର୍ଯ୍ୟ, 
ସାହସ ଓ ନିଷ୍ଠା ବଳରେ ସେ ଆଜି ସଫଳତାର ଶୀର୍ଷକୁ ଛୁଇଁ ପାରିଛି । 
ସେହି ବାଳକଟି ହେଉଛି, ଆଜିର ଅତିଥ ପଦ୍ମଲୋଚନ ମହାପାତ୍ର । 
ସେ ଆଗାମୀ ପିଢ଼ିର ଯୁବକମାନଙ୍କ ପାଇଁ ଉଦାହରଣ ହୋଇ ରହିବେ 
ତାଙ୍କୁ ଆମେ ସମସ୍ତେ ଆଶୀର୍ବାଦ କରିବା, ସେ ଆହୁରି ଉପରକୁ ଉଠି 
ଆମ ଦେଶ ଓ ଜାତିର ଗର୍ବ ଓ ଗୌରବକୁ ବୃଦି କରିବେ। ଆମ 

ଗହଣରେ ସାମାଜିକ କର୍ମୀ ବିତ୍ବାଧରବାବୁ ମଧ୍ଯ ଉପସ୍ଥିତ ଅଛନ୍ତି, 
ତାଙ୍କୁ ଅନୁରୋଧ କରିବି; ସେ ତାଙ୍କର ବକ୍ତବ୍ଯ ରଖୁବେ। 

ବିମ୍ବାଧର ବାବୁ ମଞ୍ଚ ଉପରକୁ ଯାଇ କହିଲେ, “ମୁଁ ଆଜି 
ବହୁତ ଖୁସି। ମୋର ଛାତି ଫୁଲି ଉଠୁଛି ପଦ୍ଧଲୋଚନର ସଫଳତା 
ପାଇଁ। ସେଦିନର କଥା ମୋର ମନେ ଅଛି। ଦୟାଳୁ ପ୍ରଧାନଶିକ୍ଷକ 
ମହାଶୟ ମୋର ପଦେକଥା ଶୁଣି ପଦ୍ଧଲୋଚନକୁ ଆପଣେଇ 
ନେଇଥଲେ। ସେଦିନ ସେ ଯେଉଁ ଉତ୍ସାହବାଣୀ ତାକୁ ଶୁଣେଇଥଲେ, 
ସେ କଥା ବି ଗୋଟି ଗୋଟି ମୋର ମନେ ଅଛି। ଆଜି ମୁଁ ସେହି 
ଉତ୍ସାହବାଣୀକୁ ଦୋହରାଇବି । ଉପସ୍ଥିତ ଅଭିଭାବକ ତଥା ନବଯୁବକ 
ଓ ଛାତ୍ର-ଛାତ୍ରୀମାନଙ୍କ ପାଇଁ ଏହା ନିଶ୍ଚିତ ଭାବରେ ପ୍ରେରଣା ହୋଇ 
ରହିବ। 

ସେଦିନ ସେ କହିଥିଲେ, “ ସପ୍ନ ଦେଖୁବାକୁ କାହାରିକୁ ମନା 
ନାହିଁ। ସ୍ଵପ୍ନ ହେଉଛି -ସୂୃଷ୍ଟିର ମୁଳବୀଜ | ସ୍ଵପ୍ନ ଦେଖୁଲେ ସିନା, ତାହା 
ଦିନେ ସାକାର ହୋଇପାରିବ । ସ୍ଵପ୍ନ ଦେଖୁବାକୁ ନିଦର ଆବଶ୍ଯକତା 
ନାହିଁ। ଏଥପାଇଁ ନିର୍ମଳ, ଉଜଳ, ନିରୋଗ ପଦଧଆଖୁ ବି ଆବଶ୍ୟକ 
ହୁଏନା | ସ୍ଵପ୍ନ ଦେଖୁବାକୁ କେବଳ ଦିବ୍ଯଦୃଷ୍ଟି ଦରକାର । ସଞ୍ଜ ହେଉ 
ବା ସକାଳ, ରାତି ହେଉ ବା ଦିନ ପ୍ରତି ମୁହୂ୍ଭଁରେ ସ୍ଵପ୍ନ ଦେଖୁହୁଏ। 
ନିଦରେ -ଶୋଇଥବା ସମୟରେ ଆମର ଅବଚେତନ ମନରେ ଯେଉଁ 
ସ୍ଵପ୍ନ ଆସେ, ତାହା କ୍ଷଣିକରେ ଉଭେଇ ଯାଇ ମନକୁ ବ୍ଯାକୂଳିତ 
କରିଥାଏ। ସେଭଳି ସ୍ଵପ୍ନ ହେଉଛି- ମୂଲ୍ଯହୀନ। କିନ୍ତୁ ଚେତନାକୁ 

ଜାଗ୍ରତ କରି ଅସମ୍ଭବ ପରି ମନେ ହେଉଥିବା କର୍ମକୁ ଆପଣେଇ 
ନେବାର ସ୍ଵପ୍ନ ହେଉଛି ପ୍ରକୃତ- ସ୍ଵପ୍ନ ଅବଶ୍ଯ ସ୍ବପ୍ନକୁ ସାକାର 
କରିବା ଦିଗରେ ଅନେକ ବାଧା ବନ୍ଧନ ରହିଛି। କିଛି ଅବାଞ୍ଚିତ 
ଅପମାନଜନକ ଓ ନିରୁତ୍ଥାହ ମତାମତ କାନରେ ପଡ଼ିବ ସହକର୍ମୀ ଓ 
ସହଯୋଗୀଙ୍କ ଇର୍ଷା ବୃଦ୍ଧି ପାଇବ। ଏହିକଥାକୁ ସ୍ମରଣ ରଖୁ ତୁମକୁ 
ସ୍ଵପ୍ପର ସୌଦାଗର ହେବାକୁ ପଡ଼ିବ। ” 

ମୁଁ ସେତେବେଳେ ପଚାରିଥଲି-ସାର ! ସ୍ଵପ୍ନ କଂଣ ବେପାର 
କରିପାରେ ? 

ମୋର ପ୍ରଶ୍ନର ଉତ୍ତର ଦେବାକୁ ଯାଇ ସେ କହିଥିଲେ, “ହଁ 
ସ୍ବପ୍ନକୁ ସାକାର କରିବା ପାଇଁ ଯେଉଁ କୌଶଳ ଅବଳମ୍ବନ କରିବାକୁ 
ହୁଏ, ତାକୁ ବେପାର କୁହାଯାଇପାରେ | କୁତ୍ାରଟନା ଭଳି ନକାରାତ୍ସକ 
ଭାବନା ପ୍ରତି ଆମକୁ ଉଦାସୀନ ହେବାକୂ ପଡ଼ିବ। ତେବେ ଯାଇ 
ଆମର ବାଣିଜ୍ୟ ବୋଇତକୁ ଦୂର ଦେଶକୁ ଭସାଇ ନେଇପାରିବା। 
ଏହା ହେଉଛି-ସଫଳତାର ପ୍ରଥମ ପାହାଚ | ଏଥୁପାଇଁ ଧୈର୍ଯ୍ୟ, ସାହସ 
ଓ କଠିନ ପରିଶ୍ରମ ତଥା ଆନ୍ତରିକ ଚେଷ୍ଟା ଓ ନିଷ୍ଠା ଦରକାର।” 

ମୋତେ ଏତିକି କହିବା ପରେ ସେ ପଦ୍ଧଲୋଚନ ଆଡ଼କୁ 
ଚାହିଁ ତାକୁ ଉତ୍ସାହିତ କରିବା ପାଇଁ କହିଚାଲିଲେ, “ ଆଜି ଯେଉଁମାନେ 
ସମାଜରେ ପ୍ରତିଷ୍ଠା ଅର୍ଜନ କରିପାରିଛନ୍ତି, ଆମମାନଙ୍କ ପାଇଁ ସ୍ମରଣୀୟ 
ହୋଇରହିଛନ୍ତି; ସେମାନେ ନିଜର ସ୍ବପ୍ନକୁ ସାକାର କରିବାକୁ ଅତୀତରେ 
ଅକ୍ଲାନ୍ତ ପରିଶ୍ରମ କରିଥିଲେ। ସେମାନେ ସକଳ ବାଧା ଓ ବିପଦର 

ସମ୍ମୁଖୀନ ହୋଇଥଲେ। ଏପରି କୌଣସି ଗୋଟିଏ ବି ଉଦାହରଣ 
ନାହିଁ, କେହି ଜଣେ ଫୁଲଶଯ୍ୟାରେ ଶୋଇ ବଡ଼ମଣିଷ ହୋଇଛନ୍ତି। 
ଗଦିରେ ବସି ଆରାମରେ ଶୋଇ କିଏ ବଡ଼ ହୋଇଛନ୍ତି । ସେମାନଙ୍କର 
ଜୀବନୀ ପାଠ କଲେ, ଏକଥା ସହଜରେ ଜାଣିହୁଏ | 

ଅତ୍ୟନ୍ତ କଷ୍ଟସାଧ୍ୟ ଅସମ୍ଭବ ମନେ ହେଉଥିବା କାର୍ଯ୍ୟକୁ ମଧ୍ଯ 
ଆମରି ପରି ମଣିଷ ନିଜର ନିଷ୍ଠା ବଳରେ ତାକୁ ସମ୍ଭବ କରିପାରିଛନ୍ତି 
ସେମାନେ ମାନବ ଜାତିକୁ ଚମକ୍ୁତ ବି କରି ଦେଇଛନ୍ତି। କୌଣସି 
କାରଣରୁ ମଣିଷ ଦୃଷ୍ଟିଶକ୍ତି ହରେଇ ଦେଲେ, ସେ ଅଜର୍ମଣ୍ଯ 
ହୋଇଯାଏନା। ବରଂ ତା'ର ଆତ୍ୁବିଶ୍ଵାସ ବୃଦ୍ଧିପାଏ | ଅନ୍ୟ ଅଙ୍ଗଗୁଡ଼ିକ 
ଅଧକ ସକ୍ରିୟ ହୋଇଉଠେ । ଏକଥାକୁ ବୈଜ୍ଞାନିକମାନେ ପ୍ରମାଣିତ 
କରିସାରିଛନ୍ତି । 

ଏଭଳି ଦିବ୍ୟାଙ୍ଗ ବାଳକ ବାଳିକା ଅନେକ କ୍ଷେତ୍ରରେ ନିଜର 
ପ୍ରତିଭା ବଳରେ ବିଶ୍ଵ ଦରବାରରେ ଚମଜ୍କାରିତା ପ୍ରଦର୍ଶନ କରିଛନ୍ତି। 
ଏପରିକି ଆଜିର ଆଧୁନିକ ଯୁଗର ସୁସ୍ଥ ମଣିଷମାନଙ୍କୁ ବୋକା ବନେଇ 
ଦେଇପାରିଛନ୍ତି। ଏହାର ଉଦାହରଣ ଦେବା ଆବଶ୍ୟକ ନାହିଁ। 

ଶୁଣ ପଦ୍ଧଲୋଚନ ! ତୁମେ ଏବେ ନିଜକୁ ଅସହାୟ ମନେକର 
ନାହିଁ। ମୁଁ ତୁମ ସହିତ ରହିଛି । ଆଉ ଗୋଟିଏ କଥାକୁ ସର୍ବଦା ମନେ 
ରଖ୍ମବ, ଇଶ୍ଵର ଆବଶ୍ଯକ ସ୍ଥଳେ ଉପଯୁକ୍ତ ସହାୟତା ଯୋଗାଇ 
ଦେଇଥା'ନ୍ତି। କାହାରି ପ୍ରତି ତାଙ୍କର ପକ୍ଷପାତ ବିଚାର ହୁଏ ନାହିଁ। 
ଯିଏ ଯେଉଁ କାର୍ଯ୍ୟ କରିବାକୁ ଆଗଭର ହୁଏ, ତୀକୁ ସେ ଦିଗରେ 

ସହଯୋଗ କରନ୍ତି | ତୁମେ ଯଦି ଇଶ୍ଵର ବିଶ୍ଵାସ ମନ ଭିତରେ ରଖଥବ, 
ତେବେ ସେ ତୁମକୁ ଭଲମଣିଷ ହେବାର ସୁଯୋଗ ଯୋଗାଇଦେବେ | 
ଇଶ୍ଵର ବିଶ୍ଵାସ ସହିତ ଆତୁବିଶ୍ଵାସ ଥଲେ, ସବୁକାର୍ଯ୍ୟ ସହଜରେ 
ହୋଇପାରେ । ତୁମେ ଦୃଷ୍ଟିଶକ୍ତିକୁ ଦିବ୍ଯଦୃଷ୍ଟିରେ ପରିବର୍ଭନ କରି 
ସେଥୁରେ ନୂଆ ସ୍ଵପ୍ନ ଦେଖବା ଆରମ୍ଭ କରିଦିଅ। ସଫଳତା ତୁମ 
ପଛେ ପଛେ ଗୋଡ଼ାଇବ ନିଶ୍ଚୟ |” 

ମୁଁ ଲକ୍ଷ୍ୟ କରୁଥିଲି, ପରେଶ ବାବୁଙ୍କ କଥାଶୁଣି ସେଦିନ 
ପଦ୍ଧଲୋଚନର ମୁହଁର ଆକୃତି ବଦଳି ଯାଉଥଲା | ଓଠ ଥରି ଉଠୁଥିଲା 
ଆଖର ପତା ବାରମ୍ବାର ଉଠ-ପଡ଼ ହେଉଥଲା। ସେତେବେଳେ ମୁଁ 
ଅନୁଭବ କରୁଥଲି-ପଦ୍ଧଲୋଚନ ତାଙ୍କର ପ୍ରତ୍ୟେକ ବାକ୍ୟକୁ ମସ୍ତିସ୍କ 
ଭିତରେ ସଞ୍ଚତ କରି ରଖୁ ଦେଉଥଲେ। ବାହ୍ଯଶବ୍ଦ, ପକ୍ଷୀର କୂଜନ 
ବା ଦୂରରୁ ଭାସି ଆସୁଥିବା ସିନେମା ସଙ୍ଗୀତର ଉଚ୍ଚସ୍ଵର ତା'ର କାନ 
ପାଖରେ ପହଞ୍ଚ ପାରୁ ନ ଥିଲା। 

ମୁଁ ବେଶି ସମୟ ସ୍ଥିରହୋଇ ବସି ରହିପାରିଲି ନାହିଁ। କଥା 
ମଝିରେ କହି ପକାଇଲି, “ ସାର ! ଆପଣ ଜାଣନ୍ତି- ମୁଁ ଗୋଟିଏ ଏନ୍‌ଜିଓ 
ଗଢ଼ି ଅନେକ ଅନାଥ ପିଲାଙ୍କୁ ସମ୍ଭାଳି ରଖୁଛି | କିନ୍ତୁ ଦୃଷ୍ଟିହୀନ ପିଲାଙ୍କ 
ପାଇଁ ମୁଁ କିଛି କରିପାରେ ନାହିଁ। ମୁଁ ଆଶା ଓ ବିଶ୍ଵାସ ରଖୁଛି, 
ପଦ୍ଧଲୋଚନ ଆପଣଙ୍କ ବିଦ୍ୟାଳୟରେ ରହି ଆପଣଙ୍କ ମାର୍ଗଦର୍ଶନ 
ଫଳରେ ସେ ନୂତନ ସ୍ଵପ୍ନ ଦେଖମବାର ସୌଭାଗ୍ୟ ଅର୍ଜନ କରିପାରିବ | 
ଏବେ ଆପଣ ଯାହା କରିବେ, ଯାହା କହିବେ, ମୁଁ ସେହି ଅନୁସାରେ 
କାମ କରିବି ସାର।” 

<>» 

ମୋ କଥାଶୁଣି ଅମରଶେବାବୁ କହିଲେ, “ ଆପଣ ଚିନ୍ତା 
କରନ୍ତୁ ନାହିଁ । ମୁଁ ପଦ୍ଧଲୋଚନର ଦାୟିତ୍ଵ ବହନ କରିବି। ଠିକ୍‌ ଅଛି, 


ଆପଣ ଏବେ ଘରକୁ ଯାଇପାରନ୍ତି। ମୁଁ ଆଜି ତାକୁ ହଷ୍ଟେଲରେ 
ରହିବା ବ୍ଯବସ୍ଥା କରିଦେବି।” 


ମୁଁ ସିନା ସେଦିନ ଅମରେଶବାବୁଙ୍କ ଠାରୁ ବିଦାୟ ନେଇ 
ଚାଲିଆସିଲି, କିନୁ ମନଟା ଘାଣ୍ଟି ଚକଟି ହେଉଥିଲା। ତା'ର କାରଣ- 
ମୁଁ ଅନେକ ଦିନ ପୂର୍ବରୁ ପଦ୍ଧଲୋଚନର ପରିବାର ସହିତ ପରିଚିତ 
ଥଲି। ତା'ର ପାଠପଢ଼ା ବିଷୟରେ ବି ଜାଣିଥଲି। ସେ କେମିତି 
ଦୃଷ୍ଟିଶକ୍ତି ହରାଇଲା, ସେକଥା ବି ତା” ମାଆଙ୍କଠାରୁ ଶୁଣି ଅତନ୍ତ୍ଯ 
ଦୁଃଖୀ ହୋଇଥ୍‌ଲି। ତା'ର ବାପା ମୋର ଜଣେ ପୁରୁଣା ବନ୍ଧୁା। ଏବେ 
ସେ ଅତ୍ୟନ୍ତ ଦୟନୀୟ ଅବସ୍ଥାରେ ଚଳୁଛନ୍ତି, ସେକଥା ବି ମୁଁ ଜାଣେ | 
ରଶ୍ଵରଙ୍କ ଉଦ୍ଦେଶ୍ୟରେ ଦୁଇହାତ ଯୋଡ଼ି ପଦ୍ଧଲୋଚନର ଭବିଷ୍ଯତ 
ଉଜ୍ଜଳ ହେଉ ବୋଲି ପ୍ରାର୍ଥନା ବି କରୁଥଲି। ଆଜି ମୁଁ ଅନୁଭବ 
କରୁଛି-ଭଶ୍ଵର ମୋ ପ୍ରାର୍ଥନୀକୁ ଠିକ ଭାବରେ ଶୁଣି ପାରିଛନ୍ତି। 
ପଦ୍ଧଲୋଚନ ଆମ ସମସ୍ତଙ୍କ ପାଇଁ ପ୍ରେରଣାର ଉତ୍ସ ହୋଇଯାଇଛି । 
ଏତିକିରେ ମୋର ବକ୍ତବ୍ୟ ଶେଷ କରୁଛି। ପଦ୍ଧଲୋଚନ ହି ତା'ର 
ଗବେଷଣା ବିଷୟରେ ଆମକୁ ଆଜି ନ ହେଲେ କାଲି ବୁଝେଇ 
କହିବ। ଆପଣମାନେ ତାଙ୍କଠାରୁ ଅନେକ କଥା ଶୁଣିବେ। ଆଜି 
ମୋତେ କିଛି କହିବାକୁ ସୁଯୋଗ ଦେଇଥିବାରୁ ପ୍ରଧାନଶିକ୍ଷକ 
ଅମରେଶବାବୁ ତଥା ବିଦ୍ୟାଳୟ କର୍ମକର୍ଭାଙ୍କ ନିକଟରେ ମୁଁ କୃତଜ୍ଞତା 
ଜଣାଉଛି । ନମସ୍କାର । 

ବିତ୍ବାଧରବାବୂଙ୍କ ବକ୍ତବ୍ୟକୁ ଶୁଣି ଉପସ୍ଥିତ ଛାତ୍ର ଓ ଜନତା 
କରତାଳି ଦେଇ ସଭାସ୍ଥଳକୁ କମ୍ପାଇଦେଲେ। ତା'ପରେ ଉତ୍ସବର 
ସଭାପତି ତଥା ପ୍ରଧାନଶିକ୍ଷକ ଅଭିଭାବକ ସମିତିର ସଭାପତି ମଙ୍ଗରାଜ 
ବାବୁଙ୍କ ଦୁଇପଦ ଆଶୀର୍ବାଦ ବଚନରେ ପଦ୍ଧଲୋଚନକୁ ଶୁଭେଚ୍ଛା 
ଜଣାଇବାକୁ ଅନୁରୋଧ କଲେ। 

ଅଭିଭାବକମାନଙ୍କ ତରଫରୁ ସଭାପତି ମଙ୍ଗରାଜବାବୁ ଲମ୍ବା 
ଫୁଲମାଳଟିଏ ନେଇ ପଦ୍ଧଲୋଚନଙ୍କ ବେକରେ ଗଳାଇ ଦେଇ 
କହିଲେ, “ ପଦଧଲୋଚନ ହେଉଛି-ଆମପୁଅ ବୟସର ପିଲା। ବୟସରେ 
ଆମଠାରୁ ଛୋଟହୋଇ ମଧ୍ଯ ଆଜି ସେ ଢେରବଡ଼ ହୋଇଯାଇଛି। 
ସେ କେବଳ ଆମସ୍ତୁଲ ପାଇଁ ନୁହେଁ, ଦେଶପାଇଁ ଗର୍ବ ଓ ଗୌରବ 
ଆଣିଦେଇଛି । ତା”ର ପିଲାଦିନକୁ ଆମେ ଦେଖୁଛୁ ସେ ଯେଭଳି 
ନିଜର ନିଷ୍ଠା ଓ ଆତୁବିଶ୍ଵାସ ସହିତ କାର୍ଯ୍ୟକରି ସଫଳତା ଅର୍ଜନ 
କରିଛି, ତାକୁ ଆମର ପିଲାମାନେ ଅନୁକରଣ କରିବେ ବୋଲି ମୁଁ 
ଆଶା କରୁଛି । ଆମେମାନେ ସ୍ଥିର କରିଛୁ, କିଛିଦିନ ଭିତରେ ଓଡ଼ିଶାରେ 
ଥିବା ସମସ୍ତ ଦିବ୍ୟାଙ୍ଗ ଦୃଷ୍ଟିବାଧ୍ୂତ ଛାତ୍ର ଛାତ୍ରୀମାନଙ୍କର ପିତା-ମାତାଙ୍କୁ 
ନିମନ୍ତ୍ରଣ କରି ପଦ୍ଧଲୋଚନର ଉପଲହ୍ମକୁ ପ୍ରଥମ ଥର ପାଇଁ କାର୍ଯ୍ୟରେ 
ଲଗାଇବୁ । ତେବେ ଯାଇ ସେ ଗବେଷଣା ଲବ୍ଧ ସୁଫଳ ଯଥାସ୍ଥାନରେ 
ପହଞ୍ଚ ପାରିବ ବୋଲି ମୋର ବିଶ୍ବାସ । ଆଜି ମୁଁ ବିଶେଷ କିଛି 
କହିବାକୁ ଚାହୁଁ ନାହିଁ। ସେହି ମହାର୍ଘ ମୁହୂର୍ଭକୁ ମୁଁ ଅପେକ୍ଷା କରି 
ରହିବି। ଯେତେବେଳେ ପଦ୍ଧଲୋଚନ ଆମକୁ ଉପଯୁକ୍ତ ଭାବେ 

ଆଧୁନିକ ପ୍ରଣାଳୀର ବ୍ରେଲ ଶିକ୍ଷା ଦେବ। ଆଜିର ମୋର ବକ୍ତବ୍ଯ 
ଏତିକି | ଧନ୍ୟବାଦ।” 

ସେଦିନ ସମ୍ବର୍ବନା ସଭା ଶେଷ ପୂର୍ବରୁ ସଭାପତି ଅମରେଶବାବୁ 
ପଦ୍ମଲୋଚନ ମହାପାତ୍ରଙ୍କୁ ତାଙ୍କର ଅନୁଭୂତି ଓ ଉପଲବ୍ଧି ସମ୍ପର୍କରେ 
ସୂଚନା ଦେବାକୁ ନିମନ୍ତ୍ରଣ କଲେ। କରତାଳି ଦେଇ ଉପସ୍ଥିତ ଜନତା 
ଓ ଛାତ୍ରଛାତ୍ରୀ ତାକୁ ସମର୍ଥନ କଲେ। 


ପଦ୍ଧଲୋଚନ ଆସନରୁ ଉଠିବାରୁ କରତାଳିର ଶବ୍ଦ ଆହୁରି 
ବଢ଼ି ଯାଇଥଲା। ସେ ଦୂଇହାତ ଯୋଡ଼ି ମଞ୍ଚ ସାମନାକୁ ଆସି ସମସ୍ତଙ୍କ 
ନିକଟରେ କୃତଜ୍ଞତା ଜଣାଇବା ମୁଦ୍ରାରେ କହିଲେ, “ ମୁଁ ଆଜି ଯେଉଁ 
ସଫଳତା ପାଇଛି, ତା'ର ଶ୍ରେୟ ଆପଣମାନଙ୍କୁ ଦେବି। ମୁଁ ତ ନିମିତ୍ତ 
ମାତ୍ର। ସେଦିନ ଉତ୍ସାହବାଣୀ ପ୍ରେରଣା ପାଇ ନ ଥଲେ, ମୁଁ ଆଜି 
ଜଣେ ଅନ୍ଧ ଭିକାରି ଭାବରେ ପରିଚିତ ହେଉଥାଂନ୍ତି। କିନ୍ତୁ ମଣି- 
କାଞ୍ଚନର ସଂଯୋଗ ଘଟି ଥିବାରୁ ମୁଁ ଏକ କଳଙ୍କ ଲଗା ଲୁହା ଖଣ୍ଡେ 
ଆଜି ସୁନାରେ ପରିଣତ ହୋଇପାରିଛି। ମୋ କାର୍ଯ୍ୟରେ ଇଶ୍ଵରଙ୍କ 
ଆଶୀର୍ବାଦ ଓ ମୋର ଶିକ୍ଷକ ତଥା ସହକର୍ମୀମାନଙ୍କର ସହଯୋଗ 
ଅଭୁଲାହୋଇ ରହିବ। ମୁଁ ଚାହେଁ, ମୋ ଗବେଷଣା ଲବ୍ଧ ଜ୍ଞାନଦ୍ବାରା 
ଆମ ଦେଶରେ ତଥା ବିଶ୍ଵରେ ଥବା ସମସ୍ତ ଦୃଷ୍ଟିବାଧ୍ତ ପିଲାମାନେ 
ଉପକୃତ ହୁଅନ୍ତୁ | 

ଯୁଗ ବଦଳିବା ସହିତ ବିଜ୍ଞାନର ଅଗ୍ରଗତି ଫଳରେ 
ଟେକ୍କୋଲୋଜି ମଧ୍ଯ ବିକଶିତହୋଇ ଚାଲିଛି। ପାରମ୍ପରିକ ରୀତିର 

ଶିକ୍ଷାଦାନ ବ୍ୟବସ୍ଥା ଧୀରେ Ion 
ଧୀରେ ଅପସରି ଯିବାରେ 
ଲାଗିଛି। ତେଣୁ ଆମକୁ ମଧ୍ଯ 
ଯୁଗ ସହିତ ତାଳଦେଇ 
ଆଗେଇ ଯିବାକୁ ହେବ। ମୁଁ ୪୪“ 
ବିଶ୍ଵାସ କରେ, ଯେଉଁ [୮4% 
ପିଲାମାନେ ଦୃଷ୍ଟି ବାଧ୍ତ j“ 
ହୋଇଯାଉଛନ୍ତି, ସେମାନଙ୍କର ୪ 
ପିତା-ମାତାମାନେ ଯଦି ଆନ୍ତରିକତା ସହିତ କିଛି ସମୟଦେଇ ଅଛ 
ପରିଶ୍ରମରେ ବ୍ରେଲ ଅକ୍ଷର ସହିତ ପରିଚିତ ହୋଇଯାଆନ୍ତି ଏବଂ 
ଏହାର ବ୍ୟବହାରକୁ ଶିଖ ଯାଇପାରନ୍ତି, ତେବେ ତାଙ୍କ ମନରେ ଥବା 
ଅସହାୟତା ଓ ନ୍ୟୁନଭାବ ସହଜରେ ଦୂରହୋଇ ପାରନ୍ତା । ଯେକୌଣସି 
ଅଭାବ ଓ ଅସୁବିଧାକୁ ଅବସରରେ ପରିଣତ କରିପାରିଲେ, କେବଳ 
ଆମର ନୁହେ, ବିଶ୍ଵାସ ଦୁଃଖ ଦୂର ହୋଇଯିବ। 

ମୁଁ ଯେଉଁ ଜ୍ଞାନ ଅର୍ଜନ କରିଛି, ତାକୁ ବିତରଣ କରିବାକୁ 
ଆଗ୍ରହୀ | ମୋତେ ଏଭଳି ଏକ ସୁଯୋଗ ଦେବାକୁ ମୋର ପିତୃତୂଲ୍ଯ 
ପୂର୍ବବକ୍ତା ତଥା ଅଭିଭାବକ ସମିତିର ସଭାପତି ଯେଉଁ ପ୍ରସ୍ତାବ 
ଦେଇଛନ୍ତି, ମୁଁ ତାକୁ ସାଦରେ ଗ୍ରହଣ କରୁଛି। ଶେଷରେ ମୁଁ 
ଆପଣମାନଙ୍କ ସ୍ବେହ-ଶ୍ରବ୍ଧା ଓ ଶୁଭେଚ୍ଛା ପାଇଁ କୃତଜ୍ଞତା ଜଣାଇ ଆଜିର 
ବକ୍ତବ୍ୟକୁ ବିରାମ ଦେଉଛି। ସମସ୍ତଙ୍କୁ ମୋର ପ୍ରଣାମ। ଜୟହିନ୍ଦ। 

୭ ଭିଭାବକମାନଙ୍କଦ୍ଵାରା ଆୟୋଜିତ ବୈଠକରେ ଯୋଗଦେବାକୁ 
ନିର୍ବାରିତ ସମୟରେ ପଦ୍ଧଲୋଚନ ପହଞ୍ଚଗଲେ। ତାଙ୍କୁ 
ସେଠାରେ ଉପସ୍ଥିତ ଅଭିଭାବକ ତଥା ସାଧାରଣ ଜନତା ସ୍ଵାଗତ 
ଜଣାଇବାକୁ ଅପେକ୍ଷା କରିଥିଲେ। ଅଧ୍ବକ ସଂଖ୍ଯାରେ ଯୁବକ ଯୁବତୀ 
ତାଙ୍କୁ ଦେଖୁବା ପାଇଁ ବ୍ୟାକୁଳ ହୋଇ ଠିଆ ହୋଇଥୁଲେ। କିଏ ତାଙ୍କ 
ସହିତ ସେଲଫି ନେବାରେ ବ୍ୟସ୍ତ ଥଲେ ତ ପୁଣି କିଏ ତାଙ୍କ ସହିତ 
ହାତ ମିଳେଇବାକୁ ଅନୁରୋଧ କରୁଥିଲେ। ଜନଗହଳିକୁ ପାରିହୋଇ 
ସେ ତାଙ୍କ ପାଇଁ ଆରକ୍ଷିତ ଆସନରେ ବସିଲେ । ଶଙ୍ଖଧ୍ବନି, କରତାଳି 
ଓ ହୁଳହୁଳିରେ ସର୍ବସାଧାରଣ ତାଙ୍କ ପାରଖରିକ ରୀତିରେ ସ୍ଵାଗତ ଓ 
ସମ୍ବର୍ବନା ଜଣାଇଲେ। ମହିଳାମାନେ ଫୁଲ-ଚନ୍ଦନ ଲାଗିକରି ହଳଦି 
ଲଗା ଅରୁଆ ଚାଉଳ ଛିଞ୍ଚଲେ। 
ଏଭଳି ଅଭ୍ୟଯର୍ଥ ନାରେ ପଦ ଲୋଚନ ଭାବବିହୃଳ 
ହୋଇଯାଇଥିଲେ | ସେ ଏଥପାଇଁ କେମିତି କ”ଣ କୃତଜ୍ଞତା ଜଣାଇବେ 
ଭାବିପାରୁ ନ ଥିଲେ। ଏମାନଙ୍କ ପାଇଁ ପ୍ରତିଦାନ ଦେବାକୁ ସାରା 
ଜୀବନ ଲାଗିଲେ ବି କିଛି କରିପାରିବେ ନାହିଁ ବୋଲି ମନକୁ ମନ 
କହୁଥିଲେ | 
କାର୍ଯ୍ୟକ୍ରମ ଆରମ୍ଭରେ ସ୍ଵାଗତ ଭାଷଣଦେଇ ଅଭିଭାବକ 
ସମିତିର ସଭାପତି ମଙ୍ଗରାଜ ବାବୁ କହିଲେ, “ ଆମପୁଅ ପଦୃଧଲୋଚନ 

ନିଜର ଦୃଷ୍ଟିଶକ୍ତି ହରାଇ ମଧ୍ଯ ଆଜି ଦୁନିଆର ଆଖ ଖୋଲି ଦେଇପାରିଛି। 
ସେ ନିଜର ସବୁ ଅଭାବ ଅସୁବିଧାକୁ ଅବସରରେ ପରିଣତ କରି 
ସମସ୍ତଙ୍କ ଆଗରେ ଉଦାହରଣ ହୋଇପାରିଛି। ତା'ର ଯାତ୍ରାପଥ କୁସୁମିତ 
ହେବ, ସେ ମାନବ ଜାତିର ସେବାରେ ଲାଗି ରହିବ; ଏହି ଆଶା 
ଓ ବିଶ୍ଵାସ ଆମେ ରଖୁପାରିବା। ସେ ଅନ୍ଧକାରକୁ ଆଲୋକ ଆଡ଼କୁ 
କେମିତି ଯାତ୍ରା କଲା, ତା'ର ଗବେଷଣା କାର୍ଯ୍ୟ କେମିତି ଚାଲିଲା । 
ଆଜି ସେ କାହିଁକି କେମିତି ଜାତୀୟ ସ୍ତରରେ ଏବଂ ବିଶ୍ଵ ଦରବାରରେ 
ଶ୍ରେଷ୍ଠ ବୈଜ୍ଞାନିକ ଭାବରେ ସମ୍ମାନୀତ ହେଲା, ସେ କଥା ଜାଣିବାକୁ 
ଆମର ଉପସ୍ଥିତ ଜନତା ଆଗ୍ରହୀ। ବିଶେଷ କରି ଯୁବକ-ଯୁବତୀମାନଙ୍କୁ 
ସେ କେମିତି ପ୍ରେରଣୀ ଦେଇପାରିବ, ତାହା ଦେଖୁବୁ ଆମେ ବୟସ୍କ 
ଲୋକମାନେ । ଯେଉଁମାନେ ବିଶେଷ ଆଗ୍ରହୀ, ମୁଁ ସେମାନଙ୍କୁ 
ଅନୁରୋଧ କରିବି, ପଦଧଲୋଚନକୁ ନେଇ ତାଙ୍କ ମନରେ ଥିବା ପ୍ରଶ୍ବ 
ପଚାରି ପାରିବେ | ପ୍ରଥମେ ମୁଁ ପଦ୍ଧଲୋଚନକୁ ଅନୁରୋଧ କରିବି, 
ସେ ନିଜର ମନ ମୁତାବକ ବକ୍ତବ୍ୟ ରଖୁବ।” 

ପଦ୍ଧଲୋଚନ ଠିଆହୋଇ ହାତଯୋଡ଼ି ସମସ୍ତଙ୍କ ନିକଟରେ 
କୃତଜ୍ଞତା ଜଣାଇ କହିଲେ, “ ମୁଁ ଆଜି ସ୍ଵୀକାର କରିବି ଯେ, ଅନେକ 
ଲୋକଙ୍କର ସାହାଯ୍ୟ, ସହଯୋଗ ଓ ଶୁଭେଛା ଫଳରେ ଏହି ସଫଳତା 
ଲାଭ କରିପାରିଛି । ଜଣେଲୋକ ଉପରକୁ ଉଠିବା ସମୟରେ ଅନେକ 
ଲୋକଙ୍କ କାନ୍ଧ ଦେଖାଇବାକୁ ଲୋକଙ୍କର ଅଭାବ ନାହିଁ। କିନ୍ତୁ ନିଜର 
ଆନ୍ତରିକ ଚେଷ୍ଟା, ଅନୁସନ୍ଧାନ ଧୈର୍ଯ୍ୟ ସାହସ ଥଲେ, ତାଙ୍କ ପାଇଁ 
ପାରିପାର୍ବ୍ବିକ ପରିସ୍ଥିତି ବଦଳି ଯାଏ । ଆତ୍ସବିଶ୍ଵାସ ସହିତ ଇଶ୍ଵର ବିଶ୍ଵାସ 

ଆମକୁ ସଫଳତା ଦିଗରେ ଆଗେଇ ନେଇଥାଏ। ଅନେକ ଯୁବକ, 
ଯୁବତୀମାନେ ଭାବନ୍ତି, ଅର୍ଥ ବଳରେ ସବୁକିଛି ହୋଇଯିବ। ଅବଶ୍ଯ 
ସବୁକ୍ଷେତ୍ରରେ ଅର୍ଥର ଆବଶ୍ୟକତା ରହିଛି ସତ, କିନୁୁ ତାହା କୌଣସି 
ନା କୌଣସି ଦିଗରୁ ଆସି ଆବଶ୍ଯକତାକୁ ପୂରଣ କରିଦେଇଥାଏ। 
ଅର୍ଥ ସବୁ କ୍ଷେତ୍ରରେ ବାଧକହୋଇ ରହିପାରେନା | 

ଠିକ ସେହିପରି ଜ୍ଞାନ ବିଜ୍ଞାନ ଆମ ଚାରିପଟେ ଘେରି ରହିଛି, 
ତାକୁ ଆହରଣ କରିବାର ଆଗ୍ରହ ରହିଲେ, ସେ ସବୁ ଆସି ଆମକୁ 
ଶକ୍ତଶାଳୀ କରିପାରିବ | କଥାରେ ଅଛି, ଅଭାବ ହେଉଛି ଉଭାବନର 
ଜନନୀ। ଅଭାବ ଅସୁବିଧା ରହିଲେ ହି ମଣିଷ ତାକୁ ପାଇବାକୁ 
ଉପାୟ ଖୋଜେ। ମନ ଥିଲେ ଉପାୟ ବି ବଳେ ବଳେ ଆସି 
ପହଞ୍ଚଯାଏ। ମୋର ଗୁରୁଙ୍କ ପ୍ରତ୍ୟେକ କଥାକୁ ମୁଁ ମନ ଭିତରେ 
ରଖୁଛି। ଉପଦେଶ ଓ ପରାମର୍ଶ ତ ସବୁଆଡ଼ୁ ମିଳିବ, କିନ୍ତୁ ତାକୁ 
କାର୍ଯ୍ୟରେ ପରିଣତ କରିବା ଫଳରେ ଆମର ହିଁ ଲାଭ ହୋଇଥାଏ। 

ମୋର ପିଲାବେଳର କଥା ପ୍ରାୟ ସବୁ ବୟସ୍କ ଗୁରୁଜନମାନେ 
ଜାଣିଥବେ | ଘରେ ମୋର ବାପା ବେମାର ହୋଇ ପଡ଼ିଥବା ଅବସ୍ଥାରେ 
ମୋ ଆଖୁ ଦୁଇଟି ନଷ୍ଟ ହୋଇଗଲା । ଦୁଃଖୂନୀ ମାଆ ଆମକୁ ବଞ୍ଚାଇ 
ରଖୁବା ପାଇଁ ପରଘରେ କାମ କରୁଥିଲେ। ଅଭାବ ଅସୁବିଧା ଓ 
ଯନ୍ତ୍ରଣା ଭିତରେ ମୁଁ ସପ୍ତମ ଶ୍ରେଣୀ ପର୍ଯ୍ୟନ୍ତ ଶିକ୍ଷାଲାଭ କରି ପାରିଥଲି। 
ସେହି ସମୟରେ ସମାଜସେବୀ ମୋର ପିତୃତୂଲ୍ଯ ବିମତ୍ବାଧରବାବୁ 
ମୋତେ ସହଯୋଗର ହାତ ବଢ଼ାଇଲେ | ବିଦ୍ୟାଳୟର ପ୍ରଧାନଶିକ୍ଷକ 
ଅମରେଶ ପଟ୍ଟନାୟକ ମହୋଦୟ ମୋତେ ସକଳ ପ୍ରକାର ସହଯୋଗ 

କରି ଶିକ୍ଷାଦାନର ବ୍ଯବସ୍ପା କରିଦେଲେ। ଏସବୁ କେମିତି 
ହୋଇପାରିଲା ? 

ଇଶ୍ଵର ସର୍ବଦା ଆଉ ସର୍ବଦା ବିରାଜମାନ କରିଛନ୍ତି। ସେ 
ବିଭିନ୍ନ ଲୋକଙ୍କ ମାଧ୍ଯମରେ ଆସି ଆମକୁ ସହାୟତା କରନ୍ତି। ମୋତେ 
ସହାୟତା କରିଥବା ଲୋକମାନଙ୍କ ତ ଭଗବାନ ହିଁ ପଠାଇଥିବେ। 
ଏହା ହେଉଛି- ଇଶ୍ବର ବିଶ୍ଵାସର ସୁଫଳ | ମୁଁ ବି ସବୁ କାମ କରିପାରିବି, 
ଆଜି ନ ହେଲେ କାଲିକୂ ହେବ; ଆଜି ହାରି ଯାଇଥିଲେ, ଦିନେ ଜିତି 
ପାରିବ। ଏହି ମନୋବୃଭିକୁ ଆଦିର ନେଲେ- ତାକୁ କୁହାଯାଏ 
ଆତ୍ଲବିଶ୍ଵାସ। ଆତ୍ସବିଶ୍ଵାସ ହରେଇ ବସିଲେ, ମଣିଷ କଦାପି ଆଗେଇ 
ପାରେନାହିଁ। ସମସ୍ତଙ୍କୁ ମନେ ରଖୁବାକୁ ହେବ ଯେ, ଜୀବନ ହେଉଛି 
ଗୋଟିଏ ମଧୁର ସ୍ଵପ୍ନ ତାକୁ ଉପଭୋଗ କରିବାକୁ ହେବ, କିଛି 
ଭଲକାମ ମାଧ୍ଯୟମରେ। ଲଭଶ୍ଵର ଆମ ଦେହ ଆଉ ମନ ଭିତରେ 
ଅମାପ ଶକ୍ତି ଲୁଚାଇ ରଖୁଛନ୍ତି, ତାକୁ ଆମେ ଜାଣିପାରୁନା। ଏକଥା 
ସତ୍ୟ ଯେ, ଇଚ୍ଛାଶକ୍ତି, ଆଗ୍ରହ, ନିଷ୍ଠାା ସାହସ, ଆତୃବିଶ୍ଵାସ ଓ ଧୈର୍ଯ୍ୟର 
ସହିତ କାର୍ଯ୍ୟ କଲେ, ଆମେ ଦିନେ ନା ଦିନେ ଆକାଶକୁ ଛୁଇଁପାରିବା | 
ଏଥୁପାଇଁ ଆମମନ ଭିତରେ ଥବା ଦୁର୍ବଳତା ଓ ହୀନମନ୍ୟତାକୁ ଆଗ 
ଦୂରେଇ ଦେବାକୁ ପଡ଼ିବ। 

ବ୍ରେଲ ଅକ୍ଷର ଶିଖୁବା, ପାଠକୁ ଶୁଣିଶୁଣି ମନେ ରଖୁବା ପ୍ରଥମେ 
ତ ଅସାଧ୍ଯ ଓ କଷ୍ଟକର ମନେହୁଏ। କିନ୍ତୁ ଅଭ୍ଯାସ ବଳରେ ସବୁ 
କଷ୍ଟସାଧ୍ୟ ସହଜ ହେବାପରି ଏହା ମଧ୍ଯ ଧୀରେ ଧୀରେ ସହଜ 
ହୋଇଯାଏ ମୁଁ ପିଲାବେଳେ ବହି ପଢୁଥଲି। ନିଜ ଆଖରେ ଦୁନିଆକୁ 

ଦେଖୁଥଲି। ପ୍ରାକୃତିକ ଦୃଶ୍ଯ, ପଶୁ-ପକ୍ଷୀଃ କୀଟ ପତଙ୍ଗ, ବୁକ୍ଷ- 
ଲତାଙ୍କୁ ଦେଖ ମୋର ମନ ପୁଲକିତ ହେଉଥଲା। ସେମାନଙ୍କ ସହିତ 
ମୋର ପରିଚୟ ଥଲା। ଏବେ ମଧ୍ଯ ମୁଁ ସମସ୍ତଙ୍କୁ ଦେଖୁପାରୁଛି, 
ମୋର ଦିବ୍ଯଦୃଷ୍ଟିରେ, ସ୍ତର୍ଶ ମାଧ୍ୟମରେ ଆଉ ଶବ୍ଦ ମାଧ୍ଯମରେ । 
ଦେଖୁବାରେ ଆଉ ମୋର କୌଣସି ଅସୁବିଧା ନାହିଁ, କିମ୍ବା ନିଜ 
ଆଖରେ ଦେଖୁପାରୁନାହିଁ ବୋଲି ଅନୁଶୋଚନା ମଧ୍ଯ ନାହିଁ। 

ଏବେ ମୁଁ ମୋ ଗବେଷଣା କାର୍ଯ୍ୟ ସମ୍ପର୍କରେ ସଂକ୍ଷେପରେ 
କହିବି। ଯେଉଁ ପିତା-ମାତାମାନେ ନିକର ଦୃଷ୍ଟିବାଧ୍ୂତ ପିଲାଙ୍କ ପାଇଁ 
ଚିନ୍ତିତହୋଇ ନିଜକୁ ଅସହାୟ ମନେ କରୁଛନ୍ତି, ସେମାନେ କିଭଳି 
ଏଥରୁ ମୁକ୍ତ ହୋଇପାରିବେ। ନିଜ ସନ୍ତାନଙ୍କୁ ଅକର୍ମଣ୍ଯ ଅଯୋଗ୍ୟ 
ଏବଂ ଅନ୍ଯର ଅନୁଗ୍ରହର ପ୍ରାର୍ଥୀ ମନେ ନ କରିବେ, ଅସୁବିଧାକୁ 
ଅବସରରେ ପରିବର୍ତିତ କରିପାରିବେ; ସେଦିଗରେ ମୁଁ ଏକ ନୂତନ 
ଯୋଜନା ପ୍ରସ୍ତୁତ କରିଛି। ସେଥୁପାଇଁ ଗୋଟାଏ ନୂଆ ଡିଭାଇସ ମଧ୍ଯ 
ପ୍ରସ୍ତୁତ ହୋଇଛି। ସେହି ଡିଭାଇସ ମାଧ୍ଯମରେ କିଭଳି କାର୍ଯ୍ଯ 
ସୁରୁଖୁରୁରେ ହେଇପାରୁଛି, ତାକୁ ମୁଁ ସୁଯୋଗ ସୁବିଧା ପାଇଲେ, 
ଆପଣମାନଙ୍କୁ ପ୍ରଦର୍ଶିତ କରିବି। ମୁଁ ଏହି ଡିଭାଇସ ତିଆରି କରିଥୁବାରୁ 
ମୋତେ ବିଶ୍ବର ସର୍ବଶ୍ରେଷ୍ଠ ପୁରସ୍କାର ମଧ୍ଯ ମିଳିଛି। ଏଥୁପାଇଁ ମୋ 
ବ୍ୟାଙ୍କ ଆକାଉଣ୍ଟକୁ ବିପୁଳ ପରିମାଣରେ ଅର୍ଥ ପୁରସ୍କାର ବାବଦକୁ 
ଆସିଛି। ମୁଁ ସ୍ଥିର କରିଛି, ସେହି ଅର୍ଥର ସିଂହଭାଗ କେବଳ ଦୃଷ୍ଟିବାଧୂତ 
ପିଲାଙ୍କ ଉଦ୍ଦେଶ୍ୟରେ ହିଁ ବିନିଯୋଗ କରିବି। ଏହା ପୂର୍ବରୁ ଭାରତ 
ସରକାର ମଧ୍ଯ ମୋତେ ଆର୍ଥକ ପୁରସ୍କାର ପ୍ରଦାନ କରିଥିଲେ, ସେହି 

_ 
ଅର୍ଥକୁ ମୋର ବାପାଙ୍କର ଚିକିତ୍ସା ଓ ଗ୍ଧହ ନିର୍ମାଣରେ ବିନିଯୋଗ 
କରିସାରିଛି। ଏବେ ମୋ ମାଆଙ୍କର ଦୁଃଖ ଦୂର ହୋଇସାରିଛି। ମୁଁ 
ଏବେ ଜନସେବାରେ ସାରା ଜୀବନ ଲାଗି ରହିବି ବୋଲି ସ୍ଥିର 
କରସାରିଛି। ଆପଣମାନଙ୍କର ସହଯୋଗ, ଉତ୍ସାହ ଓ ପ୍ରେରଣା ଲାଭ 
କଲେ, ମୁଁ ଆହୁରି କିଛି ଭଲକାର୍ଯ୍ୟ କରିପାରିବି ବୋଲି ବିଶ୍ଵାସ 
ରଖୁଛି । ଆଜି ମୋର ଏତିକିରୁ ବକ୍ତବ୍ଯ ଶେଷ କରୁଛି।” 

ସମସ୍ତଙ୍କୁ ପ୍ରଣାମ କରି ସେ ନିଜ ଆସନକୁ ଫେରି ଆସିଥଲେ | 
ପଦ୍ଧଲୋଚନଙ୍କର ଏହି ଘୋଷଣା ଶୁଣି ଉପସ୍ଥିତ ଜନତା କରତାଳିରେ 
ସଭାସ୍ଥଳକୁ କମ୍ପଚାଇ ଦେଇଥଲେ। 

ବୈଠକର ସଭାପତି ମଙ୍ଗରାଜବାବୁ ଶେଷରେ ଉପସ୍ଥିତ 
ଲୋକମାନଙ୍କୁ ଚାହିଁ ପଚାରିଲେ, “ ଯଦି କାହା ମନରେ କିଛି ପ୍ରଶ୍ନ 
ଥାଏ, ଏବେ ପଦ୍ଧଲୋଚନାକୁ ପଚାରି ପାରନ୍ତି।” 

କିନ୍ତୁ ଦେଖାଗଲା, ତାଙ୍କୁ ଆଉ କେହି ପ୍ରଶ୍ନ ପଚାରିବାକୁ ଉଚିତ 
ମନେକଲେ ନାହିଁ। ସେଦିନ ସଭା ଶେଷ ପୁର୍ବରୁ ସ୍ଥିର କରାଗଲା- 
ନିର୍ାରିତ ଦିନ ପଦ୍ମଲୋଚନ ତାଙ୍କର ଡିଭାଇସ ସହିତ ଆସି ଦୃଷ୍ଟିବାଧୂତ 
ସନ୍ତାନମାନଙ୍କର ପିତା-ମାତା ଓ ଆଗ୍ରହୀ ଜନସାଧାରଣ ତଥା 
ବିଶେଷକରି ଯୁବକ ଯୁବତୀମାନଙ୍କୁ ବ୍ରେଲ ଅକ୍ଷର ସହିତ ପରିଚିତ 
କରାଇବେ । ଏଥରୁ କେମିତି ଲାଭ ଉଠାଇ ହେବ, ତାହା ମଧ୍ଯ 
ପ୍ରଦର୍ଶନ କରାଇବେ। 

ଆ ଜି ପଦ୍ଧଲୋଚନ ତାଙ୍କର ଗବେଷଣା ଲବ୍ଧ ନୂତନ ଡିଭାଇସରେ 
ବ୍ରେଲ ଶିକ୍ଷା କେମିତି ହୁଏ, ନିଜେ ପ୍ରଥମେ ପ୍ରଦର୍ଶନ କରିବେ । 
ତେଣୁ ଯୁବକ-ଯୁବତୀ ତଥା ଅଭିଭାବକମାନଙ୍କ ମନରେ ଅପୂର୍ବ ଉତ୍ସାହ 
ଓ ଉଦ୍ଦୀପନା ଭରି ଯାଇଛି। ତେଣୁ ସେମାନେ ଭୁବନେଶ୍ବରସ୍ଥିତ 
ବୁଦ୍ଧମନ୍ଦିର ପ୍ରେକ୍ଷାଳୟକୁ ଉପଯୁକ୍ତ ସ୍ଥାନ ମନେକରି ବାଛିଥଲେ। 
ଭୀମଭୋଇ ଦୃଷ୍ିହୀନ ବିଦ୍ୟାଳୟର ଛାତ୍ରଛାତ୍ରୀଙ୍କ ସମେତ ମୁକ ବଧ୍ୂର 
ବିଦ୍ୟାଳୟର ପିଲାମାନେ ମଧ୍ଯ ସହଜରେ ଏହି ଜାଗାକୁ ଆସିପାରିବେ | 
ଶିକ୍ଷକ -ଶିକ୍ଷୟତ୍ରୀଙ୍କ ପାଇଁ ଅଧକ ବାଟ ଯିବାକୁ ପଡ଼ିବ ନାହିଁ। ନିର୍ବାରିତ 
ସମୟର ଯଥେଷ୍ଟ ପୂର୍ବରୁ ପଦ୍ମଲୋଚନ ଏବଂ ତାଙ୍କର ସହକର୍ମୀ 
ଟେବୁଲ ଉପରେ ଡିଭାଇସକୂୁ ସଜେଇ ରଖୁଥଲେ। 
କିଛି ସମୟ ପରେ ଆଗ୍ରହୀ ଜନତା ଶ୍ୁଙ୍ଖଳିତ ଭାବରେ ଆସି 
ନିଜ ନିଜ ଆସନରେ ବସିଗଲେ। ପିଲାମାନେ ଗୋଟିଏ ପାଖରେ 
ବସିଥା” ନ୍ତି। ଅଭିଭାବକ ସମିତିର ସଭାପତି ମଙ୍ଗରାଜ ବାବୁଙ୍କ 
ଇଙ୍ଗିତରେ ଏହି ଆୟୋଜନ ହେଉଥିବାରୁ ତାଙ୍କର ଅନୁମତି ନେଇ 
ପ୍ରଥମେ ପଦ୍ଧଲୋଚନ ଠିଆହୋଇ ସମସ୍ତଙ୍କୁ ସ୍ଵାଗତ ଜଣାଇ କହିଲେ, 
“ ମୁଁ ଦୀର୍ଘଦିନ ଧରି ବିଦ୍ୟାଳୟର ପିଲାମାନଙ୍କୁ ବ୍ରେଲ ଅକ୍ଷର ମାଧ୍ୟମରେ 
ଶିକ୍ଷା ଦେଇଆସୁଛି। କିନ୍ତୁ ଆଜି ମୁଁ ମୋର ବାପା-ମାଆ ତୁଲ୍ଯ 
<> 

ଗୁରୁଜନମାନଙ୍କୁ ମଧ୍ଯ ଶିକ୍ଷା ଦେବାର ସୌଭାଗ୍ଯ ଲାଭ କରିଛି। 
ସେଥପାଇଁ ମୁଁ ଗୁରୁଜନମାନଙ୍କ ନିକଟରେ କୃତଜ୍ଞତା ଜ୍ଞାପନ କରୁଛି। 
ବିଦ୍ୟାଳୟରେ ଶିକ୍ଷାଦାନ ସମୟରେ ମୁଁ ଶିକ୍ଷା ବ୍ୟବସ୍ଥାରେ ରହି ଆସିଥିବା 
କେତେକ ଅଭାବ ଅସୁବିଧାକୁ ଅନୁଭବ କରିଥଲି। ସେଥମଧ୍ଯରୁ 
ଗୋଟିଏ ହେଲା- ଆଜିଯାଏ ବ୍ରେଲ ଭାଷାରେ କୌଣସି ଖଣ୍ଡିଏ ବି 
ଅଭିଧାନ ପ୍ରକାଶ ପାଇପାରିନାହି। ସେହି ଅଭାବକୁ ଦୂର କରିବା 
ଉଦ୍ଦେଶ୍ୟରେ ମୁଁ ନିଜ ଚେଷ୍ଟାରେ ଦୂଇଖଣ୍ଡ ଅଭିଧାନ ପ୍ରସ୍ତୁତ କରିଥୁଲି | 
ଏହାଦ୍ଵାରା ଦୃଷ୍ଟିବାଧ୍ୂତ ପିଲାମାନେ ଯଥେଷ୍ଟ ଉପକୃତ ହୋଇପାରୁଛନ୍ତି। 
କେତେକ ଶିକ୍ଷକ ମଧ୍ଯ ସେହି ଅଭିଧାନ ସହାୟତାରେ ନିଜର ଦୃନଦ୍ଦ୍ ବା 
ଅସୁବିଧାକୁ ଦୂରକରି ପାରୁଛନ୍ତି। ଏହି ସଫଳତା ପରେ ମୁଁ ନିଜେ 
ଉତ୍ସାହିତହୋଇ ଆଉ ଗୋଟିଏ ବଡ଼କାମ ହାତକୁ ନେଇଥିଲି। 
ଆପଣମାନେ ଜାଣନ୍ତିୟ ବ୍ରେଲ ଲେଟର କେବଳ ଡଟ 
ମାଧ୍ୟମରେ ହିଁ ଶିକ୍ଷା ଦିଆଯାଇଥାଏ। ସାଧାରଣ ପାଠ୍ୟପୁସ୍ତକ ଭଳି 
ଏହା କାଳିରେ ଛାପାହୋଇ ରହି ନ ଥାଏ। ତା'ର ଛପାରୂପ ନ 
ଥିବାରୁ ଅଭିଭାବକ ବା ପରୀକ୍ଷକମାନେ ବହୁତ ଅସୁବିଧାର ସମ୍ମୁଖୀନ 
ହୁଅନ୍ତି। ଦୃଷ୍ଟିବାଧୂତ ପିଲାମାନେ ତାଙ୍କର ଶିକ୍ଷାରେ କେତେଦୂର ଅଗ୍ରଗତି 
କରିପାରିଛନ୍ତି, ତାକୁ ଅନ୍ୟମାନେ ସହଜରେ ଜାଣିପାରନ୍ତି ନାହିଁ, କିମ୍ଭା 
ନିଜପିଲାଙ୍କୁ ପାଠ ସମ୍ପର୍କରେ କିଛିପ୍ରଶ୍ନ ପଚାରିବାକୁ ସୁଯୋଗ ପାଆନ୍ତି 
ନାହିଁ। ସେହି ଅସୁବିଧାକୁ ଦୂର କରିବାପାଇଁ ମୁଁ ଫontraction Guide 

Book (ସାଥୁ ବହି) ନୂଆକରି ପ୍ରସୁତ କରିଥୁଲି ଯାହାକି ରେଫରେନ୍ସ 
ବୁକ ଭାବରେ ବ୍ୟବହାର କରାଯାଇ ପାରୁଛି । ଯୁକ୍ତାକ୍ଷର ହେଉଛି ଆମ 
ଭାରତୀୟ ଭାଷାମାନଙ୍କର ଏକ ଅମୂଲ୍ୟ ସମ୍ପଦ। କିନ୍ତୁ ବ୍ରେଲ ଅକ୍ଷର 
କେବଳ ଡଟ ମାଧ୍ଯମରେ ଶିକ୍ଷା ଦିଆଯାଉଥିବାରୁ ପିଲାମାନେ ଯୁକ୍ତାକ୍ଷରକୁ 
ସହଜରେ ଗ୍ରହଣ କରିପାରନ୍ତି ନାହିଁ। ତେଣୁ ମୁଁ ଯୁକ୍ତାକ୍ଷର Learning 
Braille Book ପସ୍ତତ କରିଥୁଲି | ଏହାଦ୍ଵାରା ଅବଶ୍ୟ ବ୍ରେଲ ମାଧ୍ଯମ 
ଶିକ୍ଷାରେ ସଂସ୍କାର ଆସିପାରିଲା। ଅନେକ ପିଲା ଏବେ ବି ଉପକୃତ 
ହୋଇପାରୁଛନ୍ତି। ଏହି ଅଭିନବ ଉକ୍କୁଷ୍ଟ କାର୍ଯ୍ୟ ପାଇଁ ମୋତେ ଭାରତ 
ସରକାର ଜଣେ କୃତୀ ଶିକ୍ଷକ ଭାବରେ ଜାତୀୟ ପୁରସ୍କାର ପ୍ରଦାନ 
କରିଥିଲେ । ଏହି ପୁରସ୍କାର ମୋତେ ବହୁତ ପରିମାଣରେ ପ୍ରେରଣା 
ଯୋଗାଇଥଲା। ତେଣୁ ମନସ୍ଥ କରିଥିଲି, ଭବିଷ୍ୟତରେ ଯେଉଁ ସବୁ 
ଅସୁବିଧା ଲକ୍ଷ୍ଯ କରିବି, ସେ ଦିଗରେ ମଧ୍ଯ କାର୍ଯ୍ୟ କରିବି । 

ମୋ ବିଦ୍ୟାଳୟର ପ୍ରଧାନଶିକ୍ଷକ ତଥା ସହକର୍ମୀଙ୍କ ସହାୟତା 
ମୋତେ ଆଉ ଗୋଟିଏ ଭଲକାମ କରିବାକୁ ଉତ୍ସାହିତ କଲା। ବିଜ୍ଞାନର 
ଅଗ୍ରଗତି ଓ ବିକଶିତ ଟେକନୋଲୋଜି ମାଧ୍ୟମରେ କେମିତି ବ୍ରେଲ 
ଶିକ୍ଷା ଦିଆଯାଇ ପାରିବ, ମୁଁ ବିଭିନ୍ନ ସମୟରେ ଚିନ୍ତା କରୁଥୁଲି। ମୁଁ 
ଆଗରୁ କହିଥୁଲି, ଇଛାଥ଼ୁଲେ-ଉପାୟ ବଳେ ବଳେ ଆସି ପାଖରେ 
ପହଞ୍ଚଯାଏ। ତାହା ହିଁ ହେଲା। ମୁଁ ନୂଆ ଯୋଜନାର ସ୍ଵପ୍ନ ଦେଖୁବାରେ 
ଲାଗିଲି । ମୁଁ ଜାଣିଥୁଲି, ନୂଆସ୍ଵପ୍ନ ନୂଆସଂକଳ୍ପ ନେଇ ଯେଉଁ କାର୍ଯ୍ୟ 

କରାଯାଏ, ତା'ର ସଫଳତା ମିଳିବ ନିଶ୍ଚିତ। କିଛିଲୋକ ଆଗେ 
ଯୋଜନା କଂଣ କରିବି, ସେକଥାକୁ କହି ପକାନ୍ତି । ଆଉ କେତେଜଣ 
କାମ କରିସାରି ଏଇଟା କରିବାକୁ ଯାଉଥିଲି ବୋଲି କହନ୍ତି। ମୁଁ 
ହେଉଛି -ଦ୍ଵିତୀୟ ଶ୍ରେଣୀ ଚିନ୍ତାଧାରା ରଖୁଥିବା ଯୁବକ । ଆଗ କାମ, 
ପରେ ତା'ର ପ୍ରକାଶ। ଆମ ଜୀବନଟା ହେଉଛି ଗୋଟିଏ ପରୀକ୍ଷା 
କେନ୍ଦ୍ରା ଆମେ ପ୍ରତ୍ୟେକ ସମୟରେ ପରୀକ୍ଷା ଦେଇଚାଲିଛୁ। ଫଳାଫଳ 
ପରେ ପ୍ରକାଶ ପାଏ 

ଏକଥା ସତ୍ୟ ଯେ, ମଣିଷ ନିଜକୁ ନିଜେ ଚିହ୍ନିପାରି ନ ଥାଏ। 
ତାକୁ କେହିଜଣେ ଚିହ୍ଵାଇ ଦେଲେ, ସେ ସଫଳତା ଦିଗରେ ଆଗକୁ 
ଯାଇପାରେ। ମୋତେ ଆମର ପ୍ରଧାନଶିକ୍ଷକ ତାଙ୍କର ଉତ୍ସାହବାଣୀ 
ମାଧ୍ୟମରେ ଚିହ୍ଵାଇ ଦେଇଥଲେ। ତେଣୁ ମୁଁ ଆଜି ଏହି ସଫଳତା 
ଲାଭ କରିବାର ସୁଯୋଗ ପାଇପାରିଛି। ମୁଁ ଆଶା କରୁଛି-ଯେଉଁ 
ଅଭିଭାବକମାନେ ଆଜି ଏଇଠି ଉପସ୍ତିତ ରହିଛନ୍ତି, ସେମାନେ ବି 
ତାଙ୍କର ଦୃଷ୍ଟିବାଧ୍ୃତ ତଥା ଦିବ୍ଯାଙ୍ଗ ସନ୍ତାନମାନଙ୍କ ଭିତରେ ଥବା 
ପ୍ରତିଭାକୁ ଚିହ୍ତିୟ ସେମାନଙ୍କୁ ମଧ୍ଯ ତାଙ୍କ ଭିତରେ ଥବା ଲୁକ୍ଟାୟିତ 
ପ୍ରତିଭାକୁ ଚିହ୍ନାଇ ଦେବେ | ସେମାନେ ନିଶ୍ଚୟ କୌଣସି ନା କୌଣସି 
କ୍ଷେତ୍ରରେ ନିଜର ଉଜ୍କର୍ଷ ପ୍ରଦର୍ଶନ କରିପାରିବେ । 

ମୋର ଯାହା କହିବାର ଥୁଲା, ତାକୁ କହିଦେଲି। ଏବେ 
ଆମେ ନୂଆ ଡିଭାଇସ ମାଧ୍ୟମରେ କିଭଳି ବ୍ରେଲ ଶିକ୍ଷାଦାନ 
କରାଯାଇପାରିବ, ତାକୁ ପ୍ରଦର୍ଶନ କରିବି। 

ତାଂ ପୁର୍ବରୁ ମୁଁ କହିରଖେ-ବ୍ରେଲ ଶିକ୍ଷା କେବଳ ଛଅଟି ଡଟ 
ମାଧ୍ୟମରେ ହୋଇଥାଏ। ଯେକୌଣସି ଭାଷାର ଉଚ୍ଚାରଣକୁ ଏହି ଛଅଟି 
ଡଟ ମାଧ୍ଯମରେ ହିଁ ଲେଖୁବାକୁ ବା ପଢ଼ିବାକୁ ହୋଇଥାଏ। 

ମୁଁ ବର୍ଭମାନ ଯେଉଁ ଡିଭାଇସ ଦେଖାଉଛି, ସେଥିରେ ଶୁଣିବା 
ସହିତ ଦେଖପାରିବାରଂ ସୁବିଧା ମଧ୍ଯ ରହିଛି। ଯେଉଁମାନେ ମୋଟେ 
ଦେଖୁ ପାରନ୍ତି ନାହିଁ ବା ଯେଉଁମାନଙ୍କର ଦୃଷ୍ଟିଶକ୍ତି କ୍ଷୀଣ ରହିଛି, 
ସେମାନେ ମଧ୍ଯ ଏହି ଡିଭାଇସ ସହାୟତାରେ ଲେଖଙ-ପଢ଼ି ପାରିବେ । 
ଏଥରେ କେତେକ ସ୍ବତନ୍ତ୍ର ସୁବିଧା ରହିଛି। ଭାଷା ବଦଳାଇବା ସୁଯୋଗ 
ସହିତ ବଡ଼ ଅକ୍ଷର, ସାନ ଅକ୍ଷର କରିପାରିବାର ବ୍ୟବସ୍ଥା ମଧ୍ଯ ରହିଛି। 
ସବୁଠାରୁ ବଡ଼କଥା ହେଲା-କମ୍ୟୁଟର ବା ସ୍ବାର୍ଟଫୋନ ସହିତ. ଏହି 
ଡିଭାଇସକୁ ମଧ୍ଯ ଯୋଡ଼ା ଯାଇପାରିବ। ଅଳ୍ପ ଶିକ୍ଷିତ ବା ଅଶିକ୍ଷିତ 
ଲୋକ ମଧ ଏହି ଡିଭାଇସ ସାହାଯ୍ୟରେ ବ୍ରେଲ ଅକ୍ଷର ଲେଖ ପଢ଼ି 
ପାରିବେ | ଏଥିରେ ନେଟ ଲାଗିଥୁ୍‌ବାରୁ ମୋବାଇଲ ଫୋନରେ ବା 
କମ୍୍ୟୁଟରରେ ସହାୟକ ଥବା ପରି ଏହା ପ୍ରତି ମୁହୂର୍ଭରେ ଲେଖକ ଓ 
ପାଠକଙ୍କୁ ସହଯୋଗ କରିବାକୁ ପ୍ରସ୍ତୁତହୋଇ ରହିଥାଏ। ଯେତେବେଳେ 
ଆପଣ କିଛି ଅସୁବିଧାର ସମ୍ମୁଖୀନ ହେବେ, ଏହି ଡିଭାଇସ ସହାୟକଙ୍କ 

ସହଯୋଗ ନେଇପାରିବେ। ସେ ଆପଣମାନଙ୍କୁ ପ୍ରଶ୍ନ ପଚାରିବ, ପୁଣି 
ଉତ୍ତର ବି ଦେଇପାରିବ! ଆଗକୁ ଯିବାପାଇଁ ମାର୍ଗଦର୍ଶନ କରାଇବ । 

ତେବେ ବର୍ଭମାନ ମୁଁ ଡିଭାଇସକୁ ଅନ୍‌ କରୁଛି। ଆମକୁ 
ସହଯୋଗ କରିବାକୁ ଜଣେ ଅଦୃଶ୍ୟ ସହାୟକ ଡିଭାଇସରେ ରହିଛନ୍ତ, 
ତାଙ୍କର ନାମ ରଖାଯାଇଛି-ଆନ୍ନୀ। ଏହି ନାମଟିକୁ ଆପଣମାନେ ମନେ 
ରଖୁଥିବେ। ଦରକାରବେଳ ତା” ପରାମର୍ଶ ନେବେ। ଏବେ ଆନ୍ଧୀର 
କଥା ଶୁଣନ୍ତୁ। ସେ ଯେମିତି ପରାମର୍ଶ ଦେବ, ସେହି ଅନୁସାରେ 
ଆପଣ କାମ କରିବେ। 

“ ଆନ୍ଧୀ-ହାଏ ! ବନ୍ଧୁଗଣ ! ଆପଣମାନେ ower ଦେବାପାଇଁ 
adapter plug-in କରିଛନ୍ତି। ତେଣୁ ମୋ କଥାକୁ ଶୁଣିପାରୁଛନ୍ତି। 
ସେହି pug ତଳେ ଠମ-୦୮୮ ସୁଇଚ ରହିଛି। ବର୍ଭମାନ ଏହାକୁ 
ess କରନ୍ତୁ ନାହିଁ। କାମ ଶେଷରେ ମୋତେ ବିଦାୟ ଦେବାପରେ 
ଏହାକୁ ବ୍ଯବହାର କରିବେ | ସେହି ଠn-୦f୮ ସୁଇଚ ତଳେ repeat 
button ରହିଛି, ତାକୁ ଧୀରେ ଧୀରେ ଟ୍ଯାପ କଲେ, ମୁଁ ଥରି 
ଉଠିବି | 

ଯଦି ମୋଠାରୁ ଆଉଥରେ କିଛି ନିର୍ଦ୍ଦେଶ ଆଶା କରନ୍ତି, 
ତେବେ ପୁଣି ଥରେ ସେହି peat buttonକୁ ଚାପି ରଖୁବେ, ମୁଁ 
ସେହି ନିର୍ଦ୍ଦେଶକୁ ଆଉଥରେ କହିଦେବି। ଏବେ ଆଗକୁ ଯାଆନ୍ତୁ। 

ମନେ ରଖୁବେ, ଏହି ହଠ ଦରକାର ବେଳେ ବ୍ୟବହାର କରିବେ | 
ଏବେ ଆମେ ଲୁଇସ ବ୍ରେଲଙ୍କ ବିଷୟରେ କିଛି ଜାଣିବା। 

ଲୁଇସ ବ୍ରେଲଙ୍କୁ ଯେତେବେଳେ ମାତ୍ର ପନ୍ଦର ବର୍ଷ ବୟସ 
ହୋଇଥିଲା, ସେ ଫ୍ରାନସର ପ୍ୟାରିସଠାରେ ଥବା National Insitute 
for Blind Youth ବିଦ୍ୟାଳୟରେ ଶିକ୍ଷା ଗ୍ରହଣ କରୁଥଲେ। ସେହି 
ସମୟରେ ସେ ବ୍ରେଲ ଅକ୍ଷରକୁ ଉଦ୍ଭାବନ କରିପାରିଥଲେ। ଏହାକୁ 
ବ୍ୟବହାର କରି ଏବେ ପୂଥବୀର ପ୍ରତ୍ୟେକ ଭାଷାଭାଷୀ ଛାତ୍ର-ଛାତ୍ରୀ 
ଲେଖ-ପଢ଼ି ପାରୁଛନ୍ତି । ଏହି ଅକ୍ଷରଗୁଡ଼ିକ କାଗଜରେ ଉପରକୁ ଉଠିଥିବା 

ଡଟ ଆକାରରେ ପ୍ରସ୍ତୁତ କରାଯାଇଥାଏ । ଏହା ମାତ୍ର ଛଅଟି ଡଟରେ 
ନିର୍ମିତ ହୋଇଛି। ହେଇ ଦେଖ, ଉପର ପାଖରେ ଦୁଇଟି Large 
Braille Cell ରହିଛି । ସେଇଥିରେ ଡଟ ବ୍ୟବହାର କରି ଅକ୍ଷରକୁ 
ପଢ଼ିପାରିବେ। ” 

ଆନ୍ଧୀର କଥା ସେଇଠି ରହିଗଲା। ପଦ୍ଧଲୋଚନ ଉପସ୍ଥିତ 
ଜନତାଙ୍କ ଚାହିଁ କହିଲେ, “ ଆପଣମାନେ ମୋ ନୂଆ ଡିଭାଇସକୁ 
ଦେଖୁଲେ। ଏହା ବିଶେଷ ଭାବରେ ବୟସ୍କମାନଙ୍କ ପାଇଁ ଉପଯୋଗୀ | 
ଏଥରେ ଅନେକ ପ୍ରକାର ସୁବିଧା ରହିଛି। ତାକୁ ଧୀରେ ଧୀରେ ଶିଖ 
ହୋଇଯିବ। ମୁଁ ଭାବୁଛି-ଆମ ବିଦ୍ଯାଳୟରେ ପ୍ରତି ରବିବାର ଦିନ 
ଗୋଟାଏ କ୍ଲାସ କରିବି । ଆଗ୍ରହୀ ଅଭିଭାବକମାନେ ଏଥରେ ଉପସ୍ଥିତ 
ରହି ଏହି ଡିଭାଇସ ମାଧ୍ଯମରେ ବ୍ରେଲ ଶିକ୍ଷା ଗ୍ରହଣ କରିବେ | ଏଥପାଇଁ 
ମୁଁ କୌଣସି ପ୍ରକାର ଫିସ ନେବି ନାହିଁ। କେବଳ ସାମାଜିକ ରଣ 
ସୁଝିବା ଉଦ୍ଦେଶ୍ୟରେ ମାଗଣାରେ ଖଟିବା ପାଇଁ ମୁଁ ପ୍ରସ୍ତୁତ ରହିଛି। ” 

ପଦ୍ଧଲୋଚନର କଥାଶୁଣି ସମସ୍ତେ ତାଳିମାରି ଉତ୍ସାହିତ କଲେ | 
ଅଭିଭାବକ ସମିତିର ସଭାପତି ମଙ୍ଗରାଜବାବୁ ପଦ୍ଧଲୋଚନଙ୍କର ତ୍ୟାଗ 
ମନୋବୃଭି, ଜ୍ଞାନଂଗାରିମା ଓ ମହତ ଉଦ୍ଦେଶ୍ୟକୁ ଲକ୍ଷ୍ୟକରି ଅତ୍ୟନ୍ତ 
ପ୍ରୀତ ହୋଇଯାଇଥଲେ। ଉପସ୍ଥିତ ଲୋକମାନେ ଧୀରେ ଧୀରେ 
ସେଠାରୁ ବିଦାୟ ନେବା ପରେ ମଙ୍ଗାରାଜବାବୁ ପଦ୍ମଲୋଚନଙ୍କ ପାଖକୁ 

ଚାଲିଯାଇ ପୁଣି ଥରେ ଅଭିନନ୍ଦନ ଜଣାଇଲେ | ଟିକେ ନିର୍ଜନତାର 
ସୁଯୋଗ ଦେଖୁ ସେ କହୁ କହୁ କହି ପକାଇଲେ, “ବାବୁ ! 
ପଦ୍ଧଲୋଚନ ! ତୁମେ ତ ପାଠ-ଶାଠ ପଢ଼ି ଚାକିରି କରିସାରିଲଣି | 
ଘରେ ବୁଢ଼ୀ ମାଆ ଆଉ ବେମାରିଆ ବାପା ରହୁଛନ୍ତି। ତୁମେ ଦିନ- 
ରାତି ଏହି ଦୃଷ୍ଟିହୀନ ପିଲାଙ୍କ ଚିନ୍ତାରେ ବ୍ୟସ୍ତ ରହୁଛ | ଅବଶ୍ଯ ଏହା 
ଅତ୍ୟନ୍ତ ଉତ୍ତମ କାର୍ଯ୍ୟ। ତୁମକୁ ପାଇ ଆମେ ସବୁ ଗର୍ବିତ ନିଶ୍ଚୟ । 
କିନ୍ତୁ ପିତା-ମାତାଙ୍କ ସେବା କରି ତାଙ୍କଠାରୁ ଆଶୀର୍ବାଦ ପାଇବା ତୁମର 
କରଉଁବ୍ୟ। ତୁମେ ଏମିତି କେତେଦିନ ଜନସେବାରେ ଲାଗି ରହିବ ? 
ରାତି ଅଧରେ ଘରକୁ ଫେରି କେମିତି କ”'ଣ ଖାଉଥବ ? ତେଣୁ 
ଆମେ କେତେଜଣ ଅଭିଭାବକ କଥା ହେଉଥୁଲୁ, ତୁମକୁ ତୁରନ୍ତ 
ବିବାହ କରିବାକୁ ଅନୁରୋଧ କରିବୁ। ଏଥରେ ତୁମର ମତ କଂଣ 
କୁହ। ଆମେ ସବୁ ମିଶି ଏହି ଶୁଭକାର୍ଯ୍ୟରେ ସହଯୋଗ କରିବୁ” 

ହସିଦେଇ ପଦ୍ଧଲୋଚନ କହିଲେ, “ମଉସା! ମୁଁ ଜଣେ 
ଦୃଷ୍ଟିହୀନ ଯୁବକ। କେହି କେହି ସହକର୍ମୀ ମୋତେ ଏଭଳି ବିବାହ 
ପ୍ରସ୍ତାବ ବି ଦେଉଛନ୍ତି, କିନୁ ସେମାନେ କହୁଛନ୍ତି, “ ତୁମକୁ ଜଣେ 
ଶିକ୍ଷିତା ଗରିବଘରର ଦୃଷ୍ଟିହୀନ ଝିଅ ହିଁ ଦରକାର। ଯିଏ କି ତୁମକୁ 
ଏହି ବ୍ରେଲ ଶିକ୍ଷା କାର୍ଯ୍ୟରେ ଉପଯୁକ୍ତ ସହଯୋଗ କରିପାରିବ। ତୁମ 
ଦୁହିଙ୍କ ମଧ୍ଯରୁ କାହାରି ମନରେ ହୀନମନ୍ୟତା ମଧ୍ଯ ପ୍ରବେଶ କରିପାରିବ 


= en ns =~ 

ପଦ୍ଧଲୋଚନଙ୍କ କଥା ନ ସରଣ, ମଙ୍ଗରାଜବାବୁ କହିଲେ, 
“ ଏସବୁ ଭୁଲ ଧାରଣା ପୂର୍ବରୁ ଗଡ଼ି ଆସୁଛି | ତୁମେ ସିନା ନିଜ ଆଖୁରେ 
ଦେଖୁ ପାରୁନା, କିନୁ ଦୁନିଆକୁ ତ ଆଲୋକ ଦେଖାଇ ପାରୁଛ | ଦୃଷ୍ଟିହୀନ 
ଯୁବକକୁ କେବଳ ଦୃଷ୍ଟିହୀନ ଯୁବତୀ, ଦିବ୍ୟାଙ୍ଗ ଯୁବତୀକୁ କେବଳ 
ଦିବ୍ୟାଙ୍ଗ ଯୁବକ ବାହା ହେବ, ସେମିତି ହେବାକଥା ନୁହେଁ । ବରଂ ସୁସ୍ଥ 
ଯୁବକ ଯୁବତୀମାନେ ଦିବ୍ୟାଙ୍ଗ ବା ଦୃଷ୍ଟିବାଧ୍ୃତ ଯୁବକମାନଙ୍କୁ ବାହା 
ହେଲେ, ତାଙ୍କର ଅଭାବ ଠିକ ଭାବରେ ପୂରଣ ହୋଇପାରିବ | ତୁମେ 
ଯଦି ରାଜି ହେବ, ମୁଁ ତୁମପାଇଁ ଗୋଟିଏ ଯୋଗ୍ଯ ଝିଅ ଯୋଗାଡ଼ 
କରିଦେବି । ” 

ସଭାପତିଙ୍କ କଥା ଶୁଣି ପଦ୍ମଲୋଚନ ମୁହଁ ତଳକୁ କରି ରହିଲେ। 
ସେ ବୁଝିଗଲେ, “ ମୌନେ ସମ୍ମତି ଲକ୍ଷଣମ।” ତେଣୁ ସେ ତାଙ୍କ 
ବାହାଘର ଠିକ କରିବାପାଇଁ ବିଭିନ୍ନ ଜାଗାରେ ଥବା ଚିହ୍ନା ପରିଚିତ 
ଲୋକମାନଙ୍କ ଘରେ ଏହି ପ୍ରସ୍ତାବ ଥୋଇଲେ । ନିଜ ଘରେ ମଧ୍ଯ ତାଙ୍କ 
ପତ୍ନୀଙ୍କ ସହିତ କଥା ହେଲେ | ସେଇଠି ଉପସ୍ଥିତ ଥବା ତାଙ୍କର ଏକମାତ୍ର 
କନ୍ୟା ପଦ୍ଧାବତୀ ତାଙ୍କ କଥାକୁ ଶୁଣି ନିଜର ମନ୍ତବ୍ୟ ଦେଇ କହିଲେ, 
“ ପଦ୍ଧଲୋଚନ ତ ଗୋଟାଏ ଜୁଏଲ । ତା” ପାଇଁ କ'ଣ ଭଲପାତ୍ରୀ 
ମିଳିବ ନାହିଁ ଯେ, ତମେ ଏତେ ବ୍ୟସ୍ତ ହେଉଛ ! ରୁହ, ମୋର ଗୋଟାଏ 
ସାଙ୍ଗ ଅଛି, ତା” ସହିତ କଥା ହେବି | ସେ ଯଦି ରାଜି ନ ହୁଏ, ମୁଁ ତା' 
ବାପା-ମାଆଙ୍କୁ କହି ତାକୁ ମନେଇ ଦେବି | ତାଙ୍କର ସିନା ଦୃଷ୍ଟିଶକ୍ତି ନଷ୍ଟ 

<» ର 


Source: Author, Digitized by PPRACHIN, SOA 


ହେଇଯାଇଛି, କିନୁ ତାଙ୍କ ଭଳି ଏତେ ଇଣ୍ଢେଲିଜେଣ୍ଟ ପିଲା କ'ଣ 
ତାକୁ ମିଳି ପାରିବ କି ?” 

ତା” କଥା ଶୁଣି ବାପା-ମାଆ ଦୁହେଁ ନିରବ ହୋଇଯାଇଥିଲେ । 
ସେହିଦିନ ରାତିରେ ବିମ୍ବାଧରବାବୁ ତାଙ୍କ ଘରକୂ ଆସି ବହୁତ ସମୟ 
ପର୍ଯ୍ୟନ୍ତ ପଦ୍ଧଲୋଚନଙ୍କ ବିବାହ ପ୍ରସ୍ତାବ ବିଷୟରେ ଆଲୋଚନା କରି 
ଫେରି ଯାଇଥଲେ। 

ଦୁଇଦିନ ପରେ ସମାଜସେବୀ ବିତ୍ବାଧରବାବୁ ଆସି 
ପଦ୍ଧଲୋଚନ ପାଖରେ ପହଞ୍ଚ ତାଙ୍କର ଭଲମନ୍ଦ ପଚାରି ବୁଝିଲେ। 
ତାଙ୍କର ଆଗାମୀ ଯୋଜନା ବିଷୟରେ ପଚାରିଲେ | ତାଙ୍କଠାରୁ ବିଦାୟ 
ନେବା ପୂର୍ବରୁ ଶୁଭ ସମ୍ବାଦଟିଏ ଦେଇଗଲେ। ସେ ଗୋଟିଏ ଶିଷ୍ଷିତା- 
ସୁନ୍ଦରୀ ଝିଅଟି ଦେଖୁଛନ୍ତି, ତାଙ୍କ ମନକୁ ପାଇଛି । ସେ ଝିଅ ବି ରାଜି 
ଅଛି | ତୁମ ବାପା-ମାଆଙ୍କ ସଙ୍ଗେ ମୁଁ କଥାହେଇ ତୁମ ପାଖକୁ ଆସିଛି। 
ସେ ହେଉଛି, ଆମ ଅଭିଭାବକ ସମିତିର ସଭାପତି ମଙ୍ଗରାଜବାବୁ 
ମହାଶୟଙ୍କର ଏକମାତ୍ର କନ୍ୟା ପଦ୍ମାବତୀ । ତୁମେ ହଁ କହିଲେ, ଏଇ 
ରଥଯାତ୍ରା ପୂବରୁ ତା” ସହିତ ତୁମର ବାହାଘର ହେବ। ଆମେ ସବୁ 
ସେ ବାହାଘର ଦାୟିତ୍ଵ ବହନ କରିବୁ।” 

ବିମ୍ବାଧର ମଉସାଙ୍କ କଥା ପଦ୍ଧଲୋଚନଙ୍କ ମନକୁ ପାଇଗଲା | 
ସେ ଅନ୍ୟମନସ୍କ ହୋଇଗଲେ । ଏଭଳି ସୁନ୍ଦର ପ୍ରସ୍ତାବକୁ ସେ ମନା 
କରିପାରିଲେ ନାହିଁ। 

ଅଳ କେତେଟା ଦିନ ଭିତରେ ଏହି ଶୁଭ ଖବରଟା ସାରା 
ଦେଶରେ ବିଭିନ୍ନ କୋଣରେ ପହଞ୍ଚଗଲା। ଗଣମାଧ୍ୟମରେ ବାରମ୍ବାର 
ଆୟୁଷ୍କାନ ଓ ଆୟୁଷ୍ଣତୀଙ୍କର ସାକ୍ଷାତକାର ବି ପ୍ରକାଶ ପାଇଲା। 
କେନ୍ଦ୍ରମନ୍ତ୍ରୀଙ୍କ ଠାରୁ ଆରମ୍ଭ କରି ଅନେକ ନେତା ଓ ବୁଦ୍ଧିଜୀବୀ ଏହି 
ଖବର ପାଇ ତାଙ୍କୁ ଆଗୁଆ ଶୁଭେଚା ଜଣାଇ ଚାଲିଲେ । 

ପ୍ରି ଦ୍ଵଲୋଚନ ସେଦିନ ମୌନହୋଇ ନିଜ ଘରେ ଏକୁଟିଆ 
ବସିଥୁଲେ। ତାଙ୍କ ମନ ଭିତରଟା କେମିତି କେମିତି 
ହୋଇଯାଉଥଲା। ଦେଖ ନ ଥିବା ସ୍ଵପ୍ନ ହଠାତ ଏଭଳି ସାକାର 
ହୋଇଯିବ, ସେ ବିଶ୍ଵାସ କରିପାରୁ ନ ଥିଲେ। ବୋଧହୁଏ ଭାଗ୍ୟ 
ଆଉ ସମୟ ଭଲ ଥଲେ, ଏଭଳି ଶୁଭକାର୍ଯ୍ୟ ବଳେ ବଳେ 
ହୋଇଯାଏ। ଏତେ ସୁନ୍ଦର ବିବାହ ପ୍ରସ୍ତାବ ଆସିଯିବ, ମୁଁ କେବେ 
କଳନା କରି ନ ଥଲି। ତାହା ପୁଣି ମଙ୍ଗରାଜ ମଉସାଙ୍କ ଏକମାତ୍ର 
ସୁନ୍ଦରୀ ଶିକ୍ଷିତା ଝିଅ ସହିତ। ତାକୁ ତ କେବେ ଦେଖୁବାର ସୁଯୋଗ 
ମିଳିନାହିଁ। ଯେଉଁ ବିମ୍ବାଧର ମଉସା ମୋ ବିଷୟରେ ଆମ ଘରର 
ଅବସ୍ଥା ବିଷୟରେ ସବୁକିଛି ଜାଣନ୍ତି, ଯିଏ ମୋ ହାତକୁ ଧରି ଅନ୍ଧାରକୁ 
ଆଲୋକ ଆଡ଼କୁ ନେଇ ଆସିଥିଲେ । ସେ ପୁଣି ଏହି ପ୍ରସ୍ତାବର ମଧ୍ଯସ୍ଥ 
ହୋଇଛନ୍ତି । କେବଳ ଏହି ପ୍ରସ୍ତାବରେ ରାଜି ହେଇଯିବା ବ୍ଯତୀତ 
ମୋର ଆଉ କଂ”ଣ ଅଧୁକ ଭାବିବାର ଅଛି ଯେ! 
ଏବେ ବାପା ସେପାଖ ଘରେ ବସି ମାଆଙ୍କ ସହିତ ସେହି 
ବାହାଘର ବିଷୟରେ ଆଲୋଚନାରେ ବ୍ଯସ୍ତ ଅଛନ୍ତି। ତାଙ୍କ 
କୋଠରୀରେ କେତେବେଳୁ ଟିଭି ବାଜୁଛି, ସେଥପ୍ରତି ତାଙ୍କ ନଜର 
ନାହି | 

ହଠାତ ସେହି ଚ୍ଯାନେଲରୁ ମୋତେ ଶୁଣାଗଲା, “ ଆମ 
ରାଜ୍ୟର ଗର୍ବ ଓ ଗୌରବ ତଥା ଜାତୀୟ ଓ ଆନ୍ତର୍ଜାତୀୟ ପୁରସ୍କାର 
ପ୍ରାପ୍ତ ଶିକ୍ଷକ ପଦ୍ଧଲୋଚନଙ୍କର ଶୁଭ ପରିଣୟ ଖୁବଶୀଘ୍ର ହେବାକୁ 
ଯାଉଛି । ସହରର ବିଖ୍ୟାତ ବ୍ୟବସାୟୀ ତଥା ଦୃଷ୍ଟିବାଧ୍ଵତ ବିଦ୍ୟାଳୟ 
ସମୂହର ଅଭିଭାବକ ସମିତିର ସଭାପତି ମହେଶ୍ବର ମଙ୍ଗରାଜଙ୍କ 
ଏକମାତ୍ର କନ୍ୟା ଆୟୁଷ୍ଣତୀ ପଦ୍ମାବତୀ ସହିତ ତାଙ୍କର ବିବାହ ହେବାକୁ 
ସ୍ଥିର ହୋଇଛି। ଆଜି ଆମ ସଂବାଦଦାତା ପଦ୍ଧାବତୀଙ୍କ ଘରକୁ ଯାଇ 
ତାଙ୍କର ସାକ୍ଷାତକାର ଆଣିଛନ୍ତି। ଆସନ୍ତୁ ତାଙ୍କ ମୁହଁରୁ ଶୁଣିନେବା- 
ଏହି ବିବାହ ପ୍ରସ୍ତାବରେ ସେ କେମିତି ରାଜିହେଲେ, ତାଙ୍କର ଭବିଷ୍ୟତ 
କାର୍ଯ୍ୟପନ୍ଛା କେମିତି ରହିବ ? 

ବୋଧହୁଏ ବାପାଙ୍କ ଦୃଷ୍ଟିରେ ପଡ଼ିଗଲା-ଟିଭି ପରଦାରେ 
ଚାଲିଥବା ମୋ ଫଟୋ ଉପରେ | ସେ ସେପଟ ଘରୁ ଡାକ ପକେଇଲେ, 
“ ପଦୁ ! ଦେଖୁବୁ ଆ, ତୋ ଫଟୋ ଟିଭିରେ ଦେଖାଉଛି।” ମୁଁ କାଳ 
ବିଳମ୍ବ ନ କରି ସେପଟ କୋଠରିକୁ ଯାଇ ବାପାଙ୍କ ଖଟ ଉପରେ 
ବସିଗଲି। ବାପା-ମାଆ ଦୁହେଁ ଚୂପହୋଇ ଯିବାରୁ ମୁଁ ଅନୁମାନ 
କରିନେଲି-ସେମାନେ ଅତି ଉତ୍ସୁକତା ସହିତ ଟିଭିକୁ ଚାହିଁ ରହିଥିଲେ। 

ଟିଭି ଆଙ୍କରଙ୍କ କଥା ଶେଷ ହେବାପରେ ସାକ୍ଷାତକାର ଆରମ୍ଭ 
ହୋଇଗଲା। ବାପା-ମାଆ ତ ତାଙ୍କ ଆଖ୍ମରେ ଦେଖୁଥବେ। ମୁଁ କିନ୍ତୁ 
ଶବ୍ଦ ମାଧ୍ୟରେ ପଦ୍ଧାବତୀର ରୂପକୁ କଳ୍ପନା କରୁଥଲି। ଆଙ୍କରଙ୍କର 
ପ୍ରଥମ ପ୍ରଶ୍ନ ଥଲା, “ ଆପଣ ପଦ୍ମଲୋଚନ ବାବୁଙ୍କୁ ଆଗରୁ କେବେ 
ଦେଖଥଲେ କି ?” 

“ଦୁ, ତାଙ୍କୁ ଯେଉଁଦିନ 
ସମ୍ବର୍ଵ ନା ଦିଆଯାଉଥିଲା, 
ସେଦିନ ମୋର ସାଙ୍ଗମାନଙ୍କ 
ସହିତ ସେଠାକୁ ଯାଇଥିଲି । 
ତାଙ୍କ ସହିତ ସେଲଫି ମଧ୍ଯ ¦ 
ଆମେ ଉଠେଇଥୁଲୁ। କିନ୍ତୁ = 
ତାଙ୍କ ସହିତ କେବେ କିଛି 
କଥାବାଉଁଁ ହେବାର ସୁଯୋଗ 
ପାଇ ନ ଥଲି।” 

“ ମୋର ଦ୍ଵିତୀୟ ପ୍ରଶ୍ନ ହେଉଛି, ଆପଣ ତ ଜଣେ ଉଚ୍ଚ 
ଶିକ୍ଷିତା ଏବଂ ବେଶ ସୁନ୍ଦରୀ ଯୁବତୀ । ଆପଣଙ୍କ ବାପାଙ୍କର ମଧ୍ୟ ଆମ 
ସହରରେ ବେଶ ପ୍ରତିଷ୍ଠା ରହିଛି, ତେବେ ଜଣେ ଦୃଷ୍ଟିବାଧୂତ ଯୁବକଙ୍କୁ 
ବିବାହ କରିବାକୁ ଆପଣ କେମିତି ରାଜିହେଲେ ?” 

“ ଆପଣ କେବଳ ଜଣେ ଦୃଷ୍ଟିବାଧ୍ୃତ ଯୁବକଙ୍କୁ ଦେଖ 
ପାରିଛନ୍ତି। କିନ୍ତୁ ମୁଁ ଦେଖୁପାରିଛି, ଜଣେ ଆନ୍ତର୍ଜାତିକ ଷ୍ଟାରଙ୍କୁ | ତାଙ୍କର 
ଚର୍ମଚକ୍ଷୁ ନଷ୍ଟ ହୋଇଯାଇଛି ସତ, କିନ୍ତୁ ତାଙ୍କର ଦିବ୍ଯଦୃଷ୍ଠି ରହିଛି। 
ସେହି ଦିବ୍ୟଦୃଷ୍ଠି ବଳରେ ସେ ସମଗ୍ର ବିଶ୍ଵକୁ ଦେଖ ପାରୁଛନ୍ତି। 
ଅନ୍ୟମାନଙ୍କୁ ଜ୍ଞାନାଲୋକ ବି ଦେଖାଇ ପାରୁଛନ୍ତି । ମୁଁ ଜାଣେ, ବହୁତ 
ଲୋକ ଆଖୁଥାଇ ମଧ୍ଯ ଅନ୍ଧପରି କାର୍ଯ୍ୟ କରନ୍ତି। ଜ୍ଞାନ ଥାଇ ଅଜ୍ଞାନ 
ହୋଇଯାଇଥା"ନ୍ତି। ଉଚ୍ଚଶିକ୍ଷିତ ହୋଇ ମଧ୍ଯ ଚାକିରି ନ ପାଇ ବେକାର 

_ 

ହୋଇ ବୁଲୁଛନ୍ତି । ବହୁତ ଅର୍ଥ ରୋଜଗାର କରୁଥିବା ଉଚ୍ଚ ପଦବୀରେ 
ଥିବା ଲୋକ ଦୁର୍ନୀତି-ଅନୀତି କରି ଜେଲଦଣ୍ଡ ଭୋଗୁଛନ୍ତି। ସେମାନଙ୍କ 
ତୁଳନାରେ ତ ପଦ୍ଧଲୋଚନ ବାବୁ ଯଥେଷ୍ଟ ଭଲ | ସେ ବିଶ୍ଵର କୋଟି 
କୋଟି ଦୁଃଖୀଲୋକଙ୍କ ସେବାକୁ ଗୁରୁତ୍ଵ ଦିଅନ୍ତି। ତାଙ୍କର ନିସ୍ତାର୍ଥ 
ସେବା, ଜ୍ଞାନ ଅର୍ଜନ ପାଇଁ ଥବା ବ୍ୟାକୁଳତା ଅନନ୍ୟ! ତାଙ୍କ ସହିତ 
ତୁଳନା ହେବାକୁ ଆମର ଏହି ସ୍ଵାର୍ଥ ସର୍ବସ୍ବ ସମାଜରେ ଆଉ କିଏ 
ଅଛି ?” 

ପଦ୍ଧାବତୀର କଡ଼ା ଉତ୍ତର ଶୁଣି ଆଙ୍କର ଜଣକ ଟିକେ ନରମ 
ଗଳାରେ ପଚାରିଲେ, “ମାଡ଼ାମ ! କ୍ଷମା କରିବେ। ମୁଁ ଆପଣଙ୍କ 
ମନୋଭାବକୁ ଜାଣିବାକୁ କେବଳ ଏହି ପ୍ରଶ୍ନଟି ପଚାରି ଦେଇଥଲି। 
ଏଥର ଆମକୁ କୁହନ୍ତୁ-"ବାହାଘର ପରେ ଆପଣଙ୍କର ଭବିଷ୍ଯତ 
କାର୍ଯ୍ୟପନ୍ଧା କଂଣ ହେବ ? ଆପଣ ପଦ୍ଧଲୋଚନ ବାବୁଙ୍କ ନୂଆ 
ଅଭିଯାନରେ କେମିତି କ”ଣ ସହଯୋଗ କରିପାରିବେ ?” 

“ ମୋର ଆତୁବିଶ୍ଵାସ ସହିତ ଇଶ୍ଵର ବିଶ୍ଵାସ ରହିଛି। ଯାହାକି 
ପ୍ରତ୍ୟେକ କ୍ଷେତ୍ରରେ ମୋତେ ସଫଳତା ଆଣିଦେବ ବୋଲି ମୁଁ ବିଶ୍ଵାସ 
କରେ | ଭାଗ୍ୟ ଭବିଷ୍ୟତକୁ ତ ମଣିଷ ଗଢ଼େ। ମୁଁ ଓଡ଼ିଆ ଘରର 
ଝିଅ, ପୁଣି ଓଡ଼ିଆ ଘରର ବୋହୂ ହେବି| ଜଗନ୍ନାଥ ଆମର ଆରାଧ୍ଯ 
ଦେବତା । ସେ ସବୁଦିଗରୁ ଆମକୁ ସାହାଯ୍ୟ କରିବେ । ମୋତେ ଆମ 
ସଂସ୍କୃତି ବିଷୟରେ ବେଶ କିଛି ଜଣା ଅଛି। ତେଣୁ କୌଣସି ପ୍ରକାର 

ପି ଉଉଁରୀ 
ଅସୁବିଧା ହେବନାହିଁ। ବରଂ ଏଭଳି ଜଣେ ଖ୍ଯାତି ସମ୍ପନ୍ନ ବିଦ୍ଧାନ 
ମଣିଷ ସହିତ ରହି ମୁଁ ନିଜକୁ ଗର୍ବିତ ମନେ କରିବି। ସେ ଯେଉଁ 
କାର୍ଯ୍ୟ କରୁଛନ୍ତି ଏବଂ ଭବିଷ୍ୟତରେ ଯେଉଁ ଯୋଜନା ହାତକୁ ନେବେ | 
ମୁଁ ତାଙ୍କର ଡାହାଣ ହାତହୋଇ ସେ କାମକୁ ଆଗେଇ ନେବି।” 


ଏଥର ଆଙ୍କର ମହାଶୟ ଟିକେ ମୁରୁକି ହସି କହିଲେ, 
“ ମାଡ଼ାମ ! ଆପଣ ଯଦି ଅନ୍ୟ ଜଣେ ଯୁବକଙ୍କୁ ବିବାହ କରିଥାନ୍ତେ... ” 

ତାଙ୍କକଥା ଶେଷହେବା ପୂର୍ବରୁ ପଦ୍ମାବତୀ କହିଲେ, “ ଆପଣ 
କ”ଣ ପଚାରିବାକୁ ଯାଉଛନ୍ତି, ସେକଥା ମୁଁ ଜାଣିପାରୁଛି। ମୋତେ 
କୁହନ୍ୁଂ ସେ ଯୁବକଟି ଯଦି ମୋତେ ବିବାହ କରିବା ପରେ କୌଣସି 
ଦୁର୍ଘଟଣାରେ ନିଜର ଦୃଷ୍ଟିଶକ୍ତି ହରାଇ ଦିଅନ୍ତି। ତେବେ ସିଏ ତ 
ଅକର୍ମଣ୍ୟ ହୋଇଯିବେ । ସେହିଭଳି ପରିସ୍ଥିତିରେ ମୁଁ କ'ଣ କରି 
ଥାଆନ୍ତି ? ତାଙ୍କୁ ନେଇ ତ ପୁଣି ମୋର ଘର ସଂସାର କରି ଥାଅନ୍ତି । 
କିନ୍ତୁ ପଦ୍ଧଲୋଚନ ବାବୁ ତ ଅକର୍ମଣ୍ଯ ନୂହନ୍ତି। ବରଂ ସେ ଲକ୍ଷେ 
ପୁରୁଷ ମଧ୍ଯରେ ମଣିଟିଏ । ମୁଁ ଆଗ ପଛ ବିଚାର କରି ତାଙ୍କୁ ବିବାହ 
କରିବାକୁ ରାଜି ହୋଇଛି ।” 

ଶେଷରେ ଧନ୍ଯବାଦ ଜଣାଇ ଆଙ୍କର ମହାଶୟ ତାଙ୍କର 
କାର୍ଯ୍ୟକ୍ରମକୁ ସମାପ୍ତ କଲେ। 

ବାପା-ମାଆ ସହିତ ପଦ୍ଧଲୋଚନ କାର୍ଯ୍ୟକ୍ରମକୁ ଏକଧ୍ୟାନରେ 
ଶୁଣୁଥୁଲେ। ମାଆ କହି ପକାଇଲେ, “ ପଦ୍ମାବତୀ ଭଳି ସୁନ୍ଦରୀ ଆଉ 
ସୁଲକ୍ଷଣୀ ବୋହୂଟି ଭାଗ୍ୟରେ ଥିଲେ ମିଳେ। ଏସବୁ ମୋ ପୂର୍ବଜନ୍ 
କର୍ମର ଫଳ ହେଇଥବ।” 

ବାପା ତାଙ୍କୁ କହିଲେ, 
“ ଦେଖ ଭଗବାନ କେମିତି 
ସଂଯୋଗ କରିଛନ୍ତି ଆମ 
ପଦ୍ଧଲୋଚନକୁ ପଦ୍ଧାବତୀ 
ମିଳିଗଲା। ଏ”ସବୁ ସମ୍ଭବ 
ହୋଇପାରିଲାଂ ମୋ 
ପିଲାବେଳର ଅନ୍ତରଙ୍ଗ ବନ୍ଧୁ 
ବିମ୍ଭାଧର ପାଇଁ। ଏହା ମଧ୍ଯ 
ପୂର୍ବ ନିର୍ବାରିତ, ସେଥପାଇଁ 
କୁହାଯାଏ-ଗୋ-ଭୂମି କନ୍ୟା ଅଗ୍ରେ ଧାବତି ଧାବତି।” 

ମୁଁ ଲକ୍ଷ୍ୟକଲି, ପଦ୍ଧାବତୀର ରୋକଠୋକ କଥା କେବଳ 
ମୋତେ ଭଲ ଲାଗିଲା ନାହିଁ, ବାପା-ମାଆ ଦୁହିଙ୍କୁ ମଧ୍ଯ ବେଶ ପସନ୍ଦ 
ହୋଇଛି| ତେଣୁ ସେମାନେ ଆତ୍ସସନ୍ତୋଷ ଲାଭ କରୁଥିଲେ । ଆଉ 
ତ ବେଶିଦିନ ନାହିଁ, ମୋତେ ହି ବିବାହ କାର୍ଯ୍ୟକୁ ଆଗେଇ ନେବାକୁ 
ହେବ | କେବଳ ବିମ୍ବାଧର ମଉସାଙ୍କ ଆଗମନକୁ ଅପେକ୍ଷା କରିବାକୁ 
ହେବ। ମୋର ଇଚ୍ଛା, ଏହି ବାହାଘର ନିରାଡ଼ମ୍ବର ଭାବରେ ସମ୍ପନ୍ନ 
ହେଉ। 

ନେ ଝହାନ ଓ ଅଙ୍ଗଦାନ ବିଷୟରେ ବିମ୍ବାଧରବାବୁ ଅବଶ୍ଯ ଆଗରୁ 

କିଛି ଜାଣିଥଲେ। କିନ୍ତୁ ସେକଥା ଉପରେ କେବେ ଗୁରୁତ୍ଵ 
ଦେଇ ନ ଥଲେ। ସେଦିନ ପଦ୍ଧଲୋଚନଙ୍କର ବାହାଘର ଚିନ୍ତାରେ 
ଥିବା ସମୟରେ ତାଙ୍କର ମନେ ପଡ଼ିଗଲା-ଯେଉଁମାନେ ଜନ୍ମରୁ ଦୃଷ୍ଟିହୀନ 
ବା ଯାହାର ସଞ୍ପର୍ଣ୍ଣ ଚକ୍ଷୁ ନଷ୍ଟ ହୋଇଯାଇଛି, ତାଙ୍କର ସିନା ଚକ୍ଷୁ 
ପ୍ରତିରୋପଣ ହୋଇପାରେ ନାହିଁ। କିନ୍ତୁ କୌଣସି ଦୁର୍ଘଟଣାରେ 
ଯେଉଁମାନଙ୍କର ଚକ୍ଷୁର ଆଖପୁଅ ନଷ୍ଟ ହୋଇଯାଇଥାଏ, ତାଙ୍କର ଚକ୍ଷୁରେ 
ଅନ୍ୟ କାହାର ଲେନ୍ଟକୁ ଲଗାଇ ଚକ୍ଷୁଷ୍ଣାନ କରାଯାଇପାରେ। ଏକଥା 
ମନେ ପଡ଼ିଯିବାରୁ ସେ ତାଙ୍କର ପରିଚିତ ଚକ୍ଷୁ ବିଶେଷଜ୍ଞ କମଳେଶ 
ବାବୁଙ୍କୁ ଫୋନ ଲଗାଇଲେ। କମଳେଶ ବାବୁ ତାଙ୍କଠାରୁ ସବୁକଥା 
ଶୁଣିସାରି କହିଲେ, “ ଆପଣ ପଦ୍ଧଲୋଚନଙ୍କୁ ସାଥରେ ଧରି ମୋ 
ପାଖକୁ ଆସନ୍ତୁ। ମୁଁ ଥରେ ତାଙ୍କ ଚକ୍ଷୁ ପରୀକ୍ଷା କରି ଦେଖୂନେବି। 
ତାପରେ ଯାହା କରିବା କଥା, ଆମେ ସ୍ଥିର କରିବା। କିନ୍ତୁ ଏକଥା 
ମନେ ରଖଥବେ ଯେ, କେହି ଜଣେ ସୂସ୍ଥବ୍ୟକ୍ତି ସ୍ଵେଚ୍ଛାରେ ଚକ୍ଷୁଦାନ 
ପାଇଁ ପ୍ରତିଶ୍ରୁତି ବଦ୍ଧହୋଇ ସରକାରୀ ନିୟମ ଅନୁସାରେ ଚୁକ୍ତିପତ୍ରରେ 
ସ୍ଵାକ୍ଷର କରିଥିବେ ଏବଂ ତାଙ୍କର ଦୁର୍ଘଟଣାରେ ମୂତ୍ୟୁ ହୋଇଯାଇଥବ, 
ତାଙ୍କର ଚକ୍ଷୁରୁ ଲେନ୍ଵକୁ ଛଅଘଣ୍ଟା ମଧ୍ୟରେ କଢ଼ା ଯାଇଥିବ, ତାକୁ 

- 
ପ୍ରତିରୋପଣ କରାଯାଇଥାଏ। ସେଭଳି ସୁଯୋଗ ଅବଶ୍ଯ ଖୁବକମ 
ମିଳିଥାଏ। ଦେଖୁବା, ସେଦିଗରେ ଆମେ ଚେଷ୍ଟା କରିବା।” 

ଆଉ ସମୟ ନଷ୍ଟ ନ କରି ବିମ୍ବାଧରବାବୁ ପଦ୍ଧଲୋଚନ 
ପାଖକୁ ଚାଲିଲେ। ତାଙ୍କୁ ବୁଝାଇ ଚକ୍ଷୁ ପରୀକ୍ଷା ପାଇଁ ଡାକ୍ତରଖାନାକୁ 
ନେଇଗଲେ। ସେଠାରେ ପରୀକ୍ଷା କରିବାରୁ ଜଣାପଡ଼ିଲା- ତାଙ୍କର 
ଚକ୍ଷୁ ପ୍ରତିରୋପଣ ହୋଇପାରିବ । ଘନ ଅନ୍ଧକାର ଭିତରେ ବିମ୍ବାଧର 
ବାବୁ ଗୋଟିଏ ଉଜ୍ଜଳ ଆଲୋକ ଦେଖପାରିଲେ। ସେମାନେ ମିଶି 
ସେଇଠି ଡାକ୍ତରଙ୍କ ପରାମର୍ଶ ଅନୁସାରେ ଚକ୍ଷୁ ପ୍ରତିରୋପଣ ପାଇଁ 
ଆବେଦନ ପତ୍ର ଫର୍ମ ପୂରଣ କରିଦେଇ ଆସିଲେ | ଏବେ ତାଙ୍କୁ ଏହି 
ସୁଯୋଗ ପାଇବା ପାଇଁ ଦୀର୍ଘଦିନ ଅପେକ୍ଷା କରିବାକୁ ପଡ଼ିପାରେ 
ବୋଲି ଡାକ୍ତର କମଳେଶ ବାବୁ କହିଦେଲେ । 

ସମୟ ହେଉଛି ବଡ଼ ବଳବାନ | ସମୟ ଭଲ ଥଲେ, ଧରିଥବା 
ମାଟି ମଧ୍ଯ ସୁନା ହୋଇଯାଏ। ଭୁଲ ଉତ୍ତର ଦେଇ ମଧ୍ଯ ଜଣେ 
ପରୀକ୍ଷକଙ୍କୁ ସନ୍ତୁଷ୍ଟ କରିଦେଇପାରେ | ତାହା ହିଁ ଘଟିଲା ପଦ୍ଧଲୋଚନଙ୍କ 
କ୍ଷେତ୍ରରେ | ସେ ଆସି ଘରେ ପହଞ୍ଚବାର କେତେଘଣ୍ଟା ମଧ୍ଯରେ ଡାକ୍ତର 
କମଳେଶଙ୍କ ବାବୁଙ୍କଠାରୁ ଫୋନ ପାଇଲେ, ତାଙ୍କୁ ଜଣେ ଯୁବକର 
ଚକ୍ଷୁର ଲେନ୍ସ ମିଳିଯାଇଛି। ଆଜି ଆସି ଅପରେସନ ମାଧ୍ଯମରେ 
ପ୍ରତିରୋପଣ କରିପାରିବେ । ମୁଁ ସମସ୍ତ ପ୍ରକାର ବ୍ୟବସ୍ଥା କରି ଆପଣଙ୍କୁ 
ଅପେକ୍ଷା କରିଛି ବିମ୍ବାଧର ବାବୁଙ୍କ ସହିତ ଆସି ମୋତେ ଦେଖା 
କରନ୍ତୁ | 

ଥି ଭଉଁରୀ 

ଏହି ଖବର ପାଇ ପଦ୍ମଲୋଚନଙ୍କ ମନରେ ଆନନ୍ଦର ଲହରୀ 
ଖେଳିଗଲା। ସେ ତୁରନ୍ତ ତାଙ୍କ ବାପା-ମାଆଙ୍କୁ ଏବଂ ବିମ୍ବାଧର ବାବୁଙ୍କୁ 
ଏହି ଶୁଭ ଖବର ଜଣାଇଦେଲେ । ସମସ୍ତେ ଖୁସିରେ ଆତ୍ସହରା ହୋଇ 
ପଡ଼ିଲେ, କିନ୍ତୁ ନିକଟରେ ବାହାଘର । ପୁଅ ଯାଇ ଡାକ୍ତରଖାନାରେ 
ଭର୍ଭିହେବ, ଏକଥା ଭାବି ମାଆ ଟିକେ ମନ ଉଣା କରୁଥଲେ। 
ବିମ୍ବାଧର ବାବୁଙ୍କ ସହାୟତାରେ ପଦ୍ଧଲୋଚନର ଚମ୍ଷୁ ପ୍ରତିରୋପଣ 
ଅତି ସହଜରେ ହୋଇଗଲା। 

ଅଥ ଉଉଁରୀ 

ଏହି ଖବର ପାଇ ମଙ୍ଗରାଜ ବାବୁ ମଧ୍ଯ ପଦ୍ଧାବତୀକୁ ନେଇ 
ଡାକ୍ତରଖାନାରେ ପହଞ୍ଚଥଲେ | ସେମାନେ ଡାକ୍ତରଖାନାର ସମସ୍ତ ଖର୍ଚ୍ଚ 
ବହନ କରି ପଦ୍ଧଲୋଚନଙ୍କୁ ଘରକୁ ନେଇ ଆସିଲେ। ବାହାଘର 
ନିମନ୍ତ୍ରଣ ପତ୍ରରେ ଥବା ନିର୍ବାରିତ ତାରିଖ ଏହା ମଧ୍ଯରେ 
ଚାଲିଯାଇଥୁଲା | 

ସମ୍ପୂର୍ଣ୍ଣ ସୁସ୍ଥ ହେବାପରେ ପଦ୍ମଲୋଚନ ନିଜ ଆଖୁଖୋଲି ଆଗ 
ପଦ୍ଧାବତୀକୁ ହି ଦେଖୁବାକୁ ପାଇଥିଲେ | ତାଙ୍କ ଜୀବନର ନୂଆ ସକାଳ 
ଆସିଗଲା ପୁଣି ଥରେ ଶୁଭଲଗ୍ନ ଦେଖୁ ତାଙ୍କର ବାହାଘର ଦିନ 
ଧାର୍ଯ୍ୟ କରାଗଲା, ନୂଆ ନିମନ୍ତ୍ରଣ ପତ୍ର ଛାପାଗଲା। 

ଏହି ଖବର ପାଇ ତାଙ୍କର ଶୁଭେଚୁମାନେ କୁହାକୁହି ହେଲେ 
ପଦ୍ଧାବତୀ ହେଉଛି, ଆଜିର ସାବିତ୍ରୀ! ତା'ର ବିଶ୍ଵାସ, ଧର୍ମବଳ ଆଉ 
ନିଷ୍ଠାବଳରେ ହିଁ ସେ ତା'ର ଭାବିସ୍ବାମୀର ଦୃଷ୍ଷିଶକ୍ତି ଫେରାଇ ଆଣି 
ପାରିଛି। 

